
Wishing you in the mighty name of Jesus Christ 

are more than 200 years old books. We have spent millions of hours and money 
in scanning them and coverting them to E-Books. The work is still in progress. 
These E-books are published completely free of cost (Matt 10:8) forever. We give 
all the praise and glory to God for giving this wonderful opportunity to server 
Him. You can download thousands of similar Tamil Christian E-books from our 
website www.WordOfGod.in completely free of cost at any time. 

95% of these E-Books are not being printed now and their copyrights are 
already expired. The remaining books are sent as E-Books mostly with the 
permission from the Authors. If you feel that your books should not be published 
as E-Book freely, kindly execuse and forgive us. Please let us know the book 
details by WhatsApp or Email we will remove them from our website. 

வேதாகமத்தை நேசித்த சிறுவன்‌ 
வில்லியம்‌ ஹண்டர்‌ | 


வேதாகமத்தை வாசித்துக்‌ கொண்டிருந்த வில்லியம்‌ 
கவலையில்‌ மூழ்கியிருந்தான்‌. அவன்‌ பள்ளிப்‌ படிப்பை 
முடித்து வெகு நாட்கள்‌ ஆகிவிட்டன. ஆனால்‌ இன்னும்‌ 
வேலை கிடைக்கவில்லை! அப்பாவுக்கோ மனக்‌ கஷ்டம்‌! என்ன 
செய்வதென்றே தெரியவில்லை அவனுக்கு! 

“இயேசுவே, எனக்குச்‌ சீக்கிரமாக ஒரு வேலை கிடைக்க 
வேண்டும்‌ சாமி” என்று வேண்டிக்கொண்டான்‌ வில்லியம்‌. 
எந்தக்‌ கடினமான வேளையிலும்‌ வேதம்‌ வாசிப்பதையும்‌ 
ஜெபம்‌ பண்ணுவதையும்‌ கைவிட மாட்டான்‌ அவன்‌! 

அப்போது வாசலில்‌ அப்பா நுழையும்‌ சத்தம்‌ கேட்டது. 

ஆவலாக ஓடினான்‌ வில்லியம்‌. 

அப்பாவின்‌ முகம்‌ மகிழ்ச்சியால்‌ மலர்ந்திருந்தது. உற்சாக 
மிகுதியில்‌ அவருக்குப்‌ பேச்சே எழவில்லை. 

“டேய்‌, வில்லியம்‌, கடைசியாக உனக்கு ஒரு வேலை 
கிடைத்துவிட்டது” 

“ரொம்ப சந்தோஷம்‌ அப்பா” 

“இலண்டன்‌ பட்டணத்தில்‌ தாமஸ்‌ டேய்லர்‌ கபக்‌ 
ஒரு நெசவுத்‌ தொழிற்சாலை வைத்திருக்கிறார்‌, அவர்‌ 


rat 

வேலை தருவதாகச்‌ சொல்லியிருக்கிறார்‌. ஆனால்‌ ல்‌ 
வேலை செய்ய வேண்டுமே” என்று இழுத்தார்‌ அப்பா. 

“எந்த வேலையென்றால்‌ என்னப்பா? நான்‌ கற்றுக்‌ 
கொள்வேன்‌” என்றான்‌ வில்லியம்‌. 

இதுவரை பேசாமலிருந்த வில்லியத்தின்‌ அம்மா, 
“இயேசுவே, உமக்கு ரொம்ப நன்றியப்பா ' என்றார்கள்‌. 

மூவரும்‌ முழங்காற்படியிட்டு தேவனுக்கு நன்றி செலுத்தி 
னார்கள்‌. 

கடைசியாக வில்லியம்‌ லண்டனுக்குக்‌ கிளம்ப வேண்டிய 
நாள்‌ வந்தது. 

பெட்டி படுக்கைகளைக் கட்டித்‌ தயாராக்கினான்‌ வில்லியம்‌. 
மறக்காமல்‌ வேதாகமத்தையும்‌ எடுத்துக்‌ கொண்டான்‌. 

“அப்பா வில்லியம்‌, உடம்பை நன்றாகக்‌ கவனித்துக்‌ கொள்‌. 
தினமும்‌ வேதம்‌ வாசிப்பதையும்‌, ஜெபம்‌ பண்ணுவதையும்‌ 
மறந்துவிடாதே” என்று அவனுடைய அம்மா புத்திமதி 
கூறினார்கள்‌. 

“மறக்க மாட்டேனம்மா” என்று கூறிய வில்லியம்‌ தனது 
பெட்டி படுக்கைகளைத்‌ தூக்கிக்‌ கொண்டான்‌. 

அம்மா வாசலில்‌ நின்று அவனை வழியனுப்பினார்கள்‌. 
அப்பா அவனைக்‌ கோச்சு வண்டியில்‌ ஏற்றிவிடுவதற்காகக்‌ 
கூடவே வந்தார்‌. அந்த நாட்களில்‌ மோட்டார்‌ வண்டியெல்லாம்‌ 
கிடையாது. குதிரைகள்‌ பூட்டிய கோச்சு வண்டியில்தான்‌ மக்கள்‌ 
வெளி இடங்களுக்குச்‌ செல்வார்கள்‌. ந்‌ 

கோச்சு வண்டி நிலையமோ ஒரே பரபரப்பாக இருந்தது! 


னாத, இரண்டு மூன்று பேராகக்‌ கூடி எதையோ ஆர்வமாகப்‌ 
பேசிக்‌ கொண்டிருந்தார்கள்‌. ப 

வில்லியத்தின்‌ அப்பாவுக்கு என்ன செய்தி என்று 


தெரியவில்லை. 

வில்லியத்தை ஓரிடத்தில்‌ உட்கார வைத்துவிட்டு, “நீ 
இங்கேயே இருடா, நான்‌ போய்‌ என்னவென்று விசாரித்துவிட்டு 
வருகிறேன்‌” என்று சொல்லிவிட்டுக்‌ கூட்டத்தினுள்‌ போய்‌ 
விட்டார்‌. 

திரும்பி வந்தபோது, அப்பாவின்‌ முகம்‌ பரிதாபமாக 
இருந்தது. அதைக்‌ கண்டு திடுக்கிட்டான்‌ வில்லியம்‌. 

“என்னப்பா, என்ன நடந்தது?” என்று பரபரப்புடன்‌ 
கேட்டான்‌. 4 

அப்பி முகத்தைத்‌ துடைத்துக்கொண்டார்‌. 

“நம்முடைய ஜேன்‌ அரசியைப்‌ பிடித்துச்‌ சிறையில்‌ 
போட்டுவிட்டார்களாம்‌'” என்றார்‌ அவர்‌. 

“யாரப்பா அப்படிச்‌ செய்தது? நம்முடைய ராணி 
பட்டத்துக்கு வந்து பத்துநாள்கூட ஆகவில்லையே?” என்று 
வியப்படைந்தான்‌ வில்லியம்‌. 

“வேறு யார்‌ இப்படிச்‌ செய்வார்கள்‌? எல்லாம்‌ அந்த 
மேரிதான்‌. நம்முடைய அரசியைச்‌ சிறையில்‌ தள்ளிவிட்டு 
அவள்‌ ராணியாகிவிட்டாள்‌. இனிமேல்‌ நமக்குத்‌ துன்ப 
காலம்தான்‌” என்று பெருமூச்சு விட்டார்‌ அப்பா. 

“ஏனப்பா?” என்று விளங்காமல்‌ கேட்டான்‌ வில்லியம்‌, 

சுற்றுமுற்றும்‌ பார்த்துக்கொண்டே அப்பா தாழ்ந்த குரலில்‌ 
பேசினார்‌. 

“இந்த மேரி என்பவள்‌ ரொம்பப்‌ பயங்கரமானவள்‌. 
அவளுக்கு ஜெபம்‌ பண்ணுகிறவர்களையும்‌ வேதம்‌ வாசிப்பவர்‌ 
களையும்‌ கண்டால்‌ கொஞ்சம்கூடப்‌ பிடிக்காது. இனிமேல்‌ 
சாமியார்களுக்குத்தான்‌ அதிகாரம்‌! சிலைக்குப்‌ பூசை பண்ணி 

வணங்காவிட்டால்‌ அவள்‌ என்ன செய்வாளோ தெரியாது” 
என்று சொன்ன அப்பா வில்லியத்தின்‌ தோளைத்‌ தட்டிக்‌ 
கொடுத்தார்‌. 

“நீ எதற்கும்‌ கவலைப்படாதே வில்லியம்‌. என்ன துன்பம்‌ 
வந்தாலும்‌ இயேசு சாமியை மறந்துவிடாதே. நமக்கு இந்த 
உலகத்திலே பாடுகள்‌ வந்தாலும்‌ நிச்சயமாக மோட்சத்திலே 
இடம்‌ உண்டு” என்று அவனைத்‌ தேற்றினார்‌. 

“நிச்சயம்‌ அப்பா” என்று உறுதி கூறினான்‌ வில்லியம்‌. 

கோச்சு வண்டியில்‌ டிக்கட்‌ எடுத்துக்‌ கொடுத்தார்‌ அப்பா. 
வில்லியம்‌ வண்டியில்‌ ஏறியவுடன்‌ குதிரைகள்‌ இலண்டன்‌ 
நகரை நோக்கி ஓட ஆரம்பித்தன! 


வேலையில்‌ சேர்ந்த கொஞ்ச நாட்களுக்குள்ளாகவே 
வில்லியம்‌ நெசவு வேலையைப்‌ பற்றி நன்றாகப்‌ படித்துக்‌ 
கொண்டான்‌. அவனுடைய திறமையைக்‌ கண்ட முதலாளி 
தாமஸ்‌ டேய்லர்‌ அவனிடம்‌ அதிகமாக அன்பு காட்டினார்‌. 
அவனுக்காகத்‌ தொழிற்சாலையின்‌ ஓரத்தில்‌ ஒரு அறையையும்‌ 
ஏற்படுத்திக்‌ கொடுத்தார்‌. 

ஆனால்‌ வேதம்‌ வாசிப்பதும்‌ ஜெபம்‌ பண்ணுவதும்தான்‌ 
கடினமாக இருந்தது. 

மேரி அரசியின்‌ சட்டங்கள்‌ மிகவும்‌ கொடூரமானவை. 
சிலைகளை வணங்காதவர்களையும்‌ பூசைகளில்‌ கலந்து 
கொள்ளாதவர்களையும்‌ பிடித்து ஜெயிலில்‌ அடைத்துத்‌ 
தண்டிக்க சாமியார்களுக்கு அதிகாரம்‌ கொடுக்கப்பட்டிருந்தது. 
அதனால்‌ அவர்கள்‌ வேதம்‌ வாசிப்பவர்களையும்‌ ஜெபம்‌ 
பண்ணுகிறவர்களையும்‌ பிடிக்க அலைந்து திரிந்தார்கள்‌. 

வில்லியம்‌ தினமும்‌ வேலை முடிந்தவுடன்‌ தன்னுடைய 
அறைக்கு வந்து வேதாகமத்தை வாசித்து ஜெபம்‌ பண்ணி 


கி்‌ உது 
விட்டுத்தான்‌ படுப்பான்‌. சிலைகளுக்கு படகை அவன்‌ 


கலந்து கொள்வதில்லை! 


இயேசுவானவர்‌ உயிர்த்தெழுந்த தினமாகிய ஈஸ்டர்‌ 
திருநாள்‌ வந்தது. 

அன்று எல்லோரும்‌ கண்டிப்பாகப்‌ பூசையில்‌ 
கலந்து கொண்டு அப்பத்தை வணங்க வேண்டும்‌ என்றும்‌ 
இல்லாவிட்டால்‌ சிறையில்‌ அடைக்கப்படுவார்கள்‌ என்றும்‌ 
சாமியார்கள்‌ கட்டளையிட்டிருந்தார்கள்‌. ஆனால்‌ வில்லியம்‌ 
விக்கிரக ஆராதனைக்குப்‌ போகவில்லை. எல்லோரும்‌ 
பூசைக்குப்‌ போய்க்‌ கொண்டிருந்தபோது அவன்‌ தன்னுடைய 
அறையில்‌ வேதாகமத்தை வாசித்துக்கொண்டிருந்தான்‌. 

பூசை அறையில்‌ வில்லியத்தைக்‌ காணாத அவனுடைய 
முதலாளி திடுக்கிட்டார்‌. நேராக அவனுடைய அறைக்கு 
வந்தார்‌. 

அங்கே வில்லியம்‌ ஜெபம்‌ செய்துகொண்டிருந்தான்‌. 

சத்தம்‌ செய்யாமல்‌ அறையினுள்‌ நுழைந்து கதவை 
மெதுவாகச்‌ சாத்தினார்‌ அவர்‌. எங்கே சத்தம்‌ கேட்டு சாமியார்‌ 
அங்கு வந்து விடுவாரோ என்ற பயம்‌ அவருக்கு! 

வில்லியம்‌ ஜெபத்தை முடித்துவிட்டு எழுந்தான்‌. 

“ஏனப்பா வில்லியம்‌, பூசைக்கு ஏன்‌ வரவில்லை?” என்று 
கேட்டார்‌ தாமஸ்‌. 

“விக்கிரகங்களை வணங்குவது தப்பென்றுவேதாகமத்திலே 
போட்டிருக்கிறது சார்‌, அதனாலே பூசைக்கு வரமாட்டேன்‌” 
என்று உறுதியாகச்‌ சொன்னான்‌ வில்லியம்‌. 

படாரென்று அவன்‌ வாயைப்‌ பொத்தினார்‌ தாமஸ்‌. 

“உஸ்‌... சத்தம்‌ போடாதே. சாமியாருக்குக்‌ கேட்டுவிட்டால்‌ ' 
உன்னைப்‌ பிடித்துச்‌ சிறையிலே போட்டுவிடப்‌ போகிறான்‌” 


௩ ட்‌] 


8 இளம்‌ விசுவாச வீரர்கள்‌ 


என்று பயந்த குரலில்‌ சொன்ன அவர்‌ சுற்றுமுற்றும்‌ பார்த்து 
விட்டுக்‌ கிசுகிசுத்தார்‌ 

“தம்பி வில்லியம்‌, எனக்கும்கூட பண்ணியே வக 
நம்பிக்கை கிடையாது. என்றாலும்‌ வெறுமனே கலந்து 
கொண்டால்தான்‌ நல்லது” 

“அது தப்பு சார்‌. மெய்யான தேவன்மீது விசுவாசம்‌ 
வைத்துள்ள நாம்‌ இப்படிப்‌ பயப்படுகிறதே பாவம்தான்‌ ” என்றான்‌ 
வில்லியம்‌. அவனுடைய குரலில்‌ தொனித்த உறுதியைக்‌ கண்டு 
அவருக்கு வியப்பாக இருந்தது. ஆனாலும்‌ சாமியார்களை 
நினைத்தால்‌ பயமாகவே இருந்தது! 

“ஆமாம்‌, அதுசரி தம்பி. ஆனால்‌ இப்போது நீ 
வராவிட்டால்‌ எனக்குக்கூட ஆபத்துதான்‌. என்‌ கீழே வேலை 
பார்க்கும்‌ நீ வராமலிருந்தால்‌ நான்தானே பொறுப்பு? என்னைப்‌ 
பிடித்துச்‌ சிறையில்‌ போட்டுவிட்டால்‌ என்ன பண்ணுவது? 
நானோ பிள்ளை குட்டிக்காரன்‌'” என்ற அவருடைய குரல்‌ 
தழுதழுத்தது. 

வில்லியத்துக்கு நிலைமை புரிந்தது. என்றாலும்‌ 
இயேசுவானவரை விட்டுவிட்டுச்‌ சிலைகளை வணங்க 
அவனுக்கு விருப்பம்‌ இல்லை. 

“அப்படியானால்‌ நான்‌ என்‌ வேலையைவிட்டு விடுகிறேன்‌ 
சார்‌. இயேசுவானவர்‌ என்னைக்‌ காப்பாற்றுவார்‌ என்ற நம்பிக்கை 
எனக்கு இருக்கிறது” என்றான்‌ வில்லியம்‌. 

அவனுடைய முதலாளி ஒன்றும்‌ பதில்‌ சொல்லவில்லை! 


பெட்டி படுக்கையுடன்‌ மீண்டும்‌ தன்னுடைய ஊரான 
பிரென்ட்வுட்டுக்கு வந்து சேர்ந்தான்‌ வில்லியம்‌. 

அவனுடைய அம்மாவுக்கும்‌ அப்பாவுக்கும்‌ வருத்தமாக 
இருந்தது. ஆனால்‌ வில்லியம்‌ சிலைகளை வணங்காமல்‌ 
வந்ததற்காக அவனைப்‌ பாராட்டினார்கள்‌. 


த க்‌ யை 

பிரென்ட்வுட்டிலும்‌ சாமியார்களின்‌ அதிகாரம்‌ மிக . 
மோசமாக இருந்தது. வில்லியமும்‌ அவன்‌ வீட்டாரும்‌ 
முன்னால்‌ ஆராதித்து வந்த ஆலயத்துக்கு இப்போது எவருமே 
போவதில்லை. ஞாயிற்றுக்கிழமைகளில்‌ ஆராதனையும்‌ 
நடைபெறுவதில்லை! 

சாமியார்கள்‌ சில வீடுகளில்கூடப்‌ புகுந்து வேதாகமங்‌ 
களைப்‌ பறித்து வந்து எரித்திருக்கிறார்கள்‌. 

ஆனால்‌ வில்லியத்தின்‌ பெற்றோர்‌ இதற்கெல்லாம்‌ 
பயப்படுவது கிடையாது. தினந்தோறும்‌ வேதம்‌ வாசித்து, ஜெபம்‌ 
பண்ணி, பாடல்களைப்‌ பாடி தேவனைத்‌ துதித்து வந்தார்கள்‌. 

வெறுமையாகக்‌ கிடந்த ஆலயத்துக்கு வில்லியம்‌ 
தினந்தோறும்‌ செல்லுவான்‌. அங்கே பீடத்துக்குப்‌ பின்னால்‌ 
இருந்த அறையினுள்‌ அமர்ந்து வேதாகமத்தை வாசித்துக்‌ 
கொண்டிருப்பான்‌. அந்த ஆலயத்துக்கு ஒருவருமே 
வருவதில்லை. அதனால்‌ அவனுக்கு வசதியாக இருந்தது. 

ஆனால்‌ அவன்‌ ஆலயத்துக்குச்‌ செல்வதை ஒருவன்‌ 
ஒழுங்காகக்‌ கவனித்துக்‌ கொண்டிருந்தான்‌. அவன்தான்‌ 
அட்வெல்‌! சாமியார்களுக்குத்‌ துணையாக விசுவாசிகளைப்‌ 
பிடித்துக்‌ கொடுப்பதே அவன்‌ வேலை! 

வில்லியத்துக்கோ இந்த விஷயம்‌ தெரியாது! தான்‌ 
ஆலயத்துக்கு போவது ஒருவருக்கும்‌ தெரியாது என்று 
நினைத்திருந்தான்‌ அவன்‌! 

ஒருநாள்‌ பீடத்துக்குப்‌ பின்னாலிருந்த அறையில்‌ 
வில்லியம்‌ வேதாகமம்‌ வாசித்துக்‌ கொண்டிருந்தான்‌. 

திடீரென்று பீடத்திலிருந்து ஏதோ சத்தம்‌ கேட்டது! 

திடுக்கிட்டு எழுந்த வில்லியம்‌ வெளியே வந்து பார்த்தான்‌. 
அங்கே அட்வெல்‌ நின்று கொண்டிருதான்‌! ன்‌ 

வில்லியம்‌ திகைத்துப்‌ போனான்‌! 

அதற்குள்‌ அவன்‌ கையிலிருந்த வேதாகமத்தைக்‌ 
கவனித்துவிட்டான்‌ அட்வெல்‌. உடனே பாய்ந்து அதைப்‌ 
பிடுங்கிக்‌ கொண்டான்‌! 

“டேய்‌ பயலே, இந்தப்‌ புத்தகத்தையா படித்துக்‌ 
கொண்டிருக்கிறாய்‌? என்ன செய்கிறேன்‌ பார்‌” என்று உறுமிய 
அட்வெல்‌ வேதாகமத்தைக்‌ கிழிக்கத்‌ துவங்கினான்‌. 

வில்லியத்திற்குத்‌ திடீரென்று பலம்‌ வந்தது. 

அந்த வேதாகமத்தை அட்வெல்லின்‌ கையிலிருந்து 
பறித்தான்‌. ்‌ 

“இது தேவனுடைய வசனம்‌. இதை யாராலும்‌ அழிக்க 
முடியாது” என்று உறுதியாகக்‌ கூறினான்‌ வில்லியம்‌. 

அட்வெல்லுக்குக்‌ கட்டுக்கடங்காத கோபம்‌ வந்தது! 

“டேய்‌ அற்பப்‌ பயலே, என்னிடமா மோதுகிறாய்‌? உன்னை 
என்ன செய்கிறேன்‌ பார்‌! இப்போதே போய்‌ சாமியாரிடம்‌ 
சொல்லி உன்னைச்‌ சிறையில்‌ அடைக்காவிட்டால்‌ என்‌ பெயர்‌ 
அட்வெல்‌ இல்லை” என்று கத்தியபடியே வெளியே ஓடினான்‌ 
அவன்‌. 

வில்லியத்துக்கு என்ன செய்வதென்றே தெரியவில்லை! 

இதற்குள்‌ அட்வெலின்‌ கூக்குரல்‌ கேட்டு வெளியே சென்று 
கொண்டிருந்த சாமியார்‌ ஒருவர்‌ கேட்டினுள்‌ நுழைந்தார்‌. 

சன்னல்‌ வழியே இந்தக்‌ காட்சியைக்‌ கண்ட வில்லியம்‌ 
திகைத்து நின்றுவிட்டான்‌. சாமியாரிடமிருந்து தப்ப வேண்டும்‌ 
என்ற எண்ணம்‌ அவனுக்குள்‌ எழுந்தது. 

வேதாகமத்தை மார்போடு அணைத்துக்‌ கொண்டு 
பீடத்திலிருந்த மேசையினடியில்‌ ஒளிந்து கொண்டான்‌. 


ஜ்‌ 

ஆலயத்தினுள்‌ நுழைந்தார்‌ சாமியார்‌. அட்வெல்‌ 
நடந்ததை அவரிடம்‌ விவரித்தான்‌ 

வில்லியத்தைக்‌ காணோம்‌ என்றவுடன்‌ சாமியாருக்குக்‌ 
கடுமையான கோபம்‌ வந்தது. தாடியை முறுக்கிக்‌ கொண்டு 
உறுமினார்‌! 


“டேய்‌ பொடிப்பயலே, என்னிடம்‌ ஒளிந்து விளையாட்டுக்‌ 


........ ரத்து 


12 இளம்‌ விசுவாச வீரர்கள்‌ 
காட்டுகிறாயா? இப்போது நீ ஒழுங்காக வெளியே வரப்‌ 
போகிறாயா? அல்லது உன்‌ அப்பாவையும்‌ அம்மாவையும்‌ 
பிடித்துச்‌ சிறையிலே அடைக்கட்டுமா?” என்று கத்தினார்‌. 

அப்பாவையும்‌ அம்மாவையும்‌ சிறையில்‌ அடைத்து 
விடுவேன்‌ என்று அவர்‌ பயமுறுத்தியதால்‌ வெளியே வந்தான்‌ 
வில்லியம்‌. 

அவன்‌ கையில்‌ வேதாகமம்‌ இருந்தது. 

டடத கண்டவுடன்‌ மீண்டும்‌ கத்தினார்‌ சாமியார்‌. 

“அந்தப்‌ புத்தகத்தைக்‌ கீழே எறிந்துவிட்டு இங்கே வாடா 
பயலே” 

“முடியாது” என்று சொன்ன வில்லியம்‌ வேதாகமத்தை 
மார்போடு அணைத்துக்கொண்டான்‌. தேவன்‌ தனக்குத்‌ 
துணையாக இருப்பதை உணர்ந்தான்‌ அவன்‌. அவன்‌ 
பயமெல்லாம்‌ பறந்தோடிவிட்டது! 

இதற்குள்‌, அங்கே நின்றிருந்த அட்வெல்‌, ' “சாமியார்‌ ஐயா, 
இவனை இப்படிக்‌ கூப்பிட்டால்‌ இவன்‌ பணிய மாட்டான்‌. பெரிய 
சாமியாரிடம்‌ கொண்டுபோய்‌ உதைத்தால்தான்‌ சரிப்படுவான்‌”” 
என்று தூண்டிவிட்டான்‌. 

உடனே சாமியார்‌ வில்லியத்தின்‌ கையிலிருந்த 
வேதாகமத்தைப்‌ பிடுங்கி எறிந்துவிட்டு, அவன்‌ கையில்‌ 
விலங்கைப்‌ பூட்டினார்‌! 

வில்லியம்‌ சிறையிலடைக்கப்பட்டான்‌. அவனை விடுவிக்க 

கடைசியாக வில்லியம்‌ போனர்‌ என்பவனின்‌ முன்னால்‌ 
கொண்டு போகப்பட்டான்‌. அவன்தான்‌ சாமியார்களுக்குத்‌ 
தலைவனாயிருந்தான்‌. . 

கையில்‌ விலங்குடன்‌ நின்றுகொண்டிருந்த வில்லியத்தைக்‌ 

கண்டவுடன்‌ அவனுக்கு வியப்பாயிருந்தது. இந்தப்‌ பொடிப்‌ 
பயலா நம்மை எதிர்க்கிறான்‌ என்ற எண்ணம்‌ அவனுக்கு! ஒரு 
புழுவைப்‌ பார்ப்பதுபோல அவன்‌ வில்லியத்தைப்‌ பார்த்தான்‌. 

ஆனால்‌ வில்லியம்‌ பயப்படவில்லை! 

அதைக்‌ கண்ட டோனர்‌, “டேய்‌ பொடிப்‌ பயலே, எவ்வளவு 
நெஞ்சழுத்தம்‌ உனக்கு!ம்‌.ம்‌..கடைசி முறையாகச்‌ சொல்லுகிறேன்‌. 
இந்தச்‌ சிலையை வணங்கு. இல்லாவிட்டால்‌ உன்னைச்‌ சுட்டுப்‌ 
போக்கி ன்‌ என்று பயமுறுத்தினான்‌. 

“முடியாது, நான்‌ இந்தச்‌ சிலையை வணங்க மாட்டேன்‌. 
என்னுடைய இயேசுசாமி என்னைக்‌ கைவிட மாட்டார்‌. 
மோட்சத்தில்‌ எனக்கு இடம்‌ கொடுப்பார்‌. என்று பயப்படாமல்‌ 
மறுத்தான்‌ வில்லியம்‌. 

இந்த வார்த்தைகளைக்‌ கேட்கச்‌ சகியாமல்‌ காதுகளைப்‌ 
பொத்திக்கொண்டான்‌ போனர்‌, 

“யாரங்கே, இந்தப்‌ பயலைக்‌ கொண்டுபோய்‌ சிறையிலே 
தள்ளுங்கள்‌. சாப்பாடு போடாமல்‌ வதைத்தால்தான்‌ வழிக்கு 
வருவான்‌” என்று அதிகாரிகளுக்குக்‌ கட்டளையிட்டான்‌. 


வில்லியத்துக்குச்‌ சிறையில்‌ சரியான உணவே 
கொடுக்கப்படவில்லை. ஒரு நாளைக்கு உணவு ரொட்டித்‌ துண்டு 
ஒன்றும்‌ பச்சைத்‌ தண்ணீரும்தான்‌! 

இப்படியாக ஒன்பது மாதங்கள்‌ கடந்தன. பசியினால்‌ 
உடல்‌ தளர்ந்துபோன பின்னரும்‌ வில்லியம்‌ சிலைகளை 
வணங்குவதற்குச்‌ சம்மதிக்கவில்லை. தினமும்‌ ஜெபித்து, 
தேவனைத்துதித்துப்பாடி வந்தான்‌. வேதாகமம்‌ இல்லாவிட்டாலும்‌ 
தனக்குத்‌ தெரிந்த வசனங்களைச்‌ சத்தமாகச்‌ சொல்லுவான்‌. 

இயேசுசாமியின்மீது அவன்‌ கொண்ட விசுவாசம்‌ 
கொஞ்சமும்‌ குறைவுபடவில்லை. 


% 

சிலவேளைகளில்‌ கிறிஸ்துவுக்காக முதன்முதலில்‌ மரித்த 
ஸ்தேவானின்‌ நினைவு அவனுக்கு வரும்‌. கிறிஸ்துவைப்‌ பற்றிச்‌ 
சாட்சி கூறியதற்காக அவரைக்‌ கல்லால்‌ அடித்துக்‌ கொன்றார்கள்‌. 
ஆனால்‌ அவர்‌ இப்போது இயேசுவானவரோடு மகிழ்ச்சியாக 
இருக்கிறார்‌ அல்லவா? 
சிறையில்‌ வில்லியம்‌ கிறிஸ்துவை மறுதலிக்காமல்‌ திட 
விசுவாசத்தோடு இருக்கும்‌ செய்தி அவனுடைய ஊரான 
பிரென்ட்வுட்டுக்கு எட்டியது, அவன்‌ பெற்றோர்கள்‌ தேவனைத்‌ 
துதித்தார்கள்‌. பல வாலிபர்கள்‌ தங்கள்‌ பாவங்களை விட்டுவிட்டு 
கிறிஸ்துவை ஏற்றுக்‌ கொண்டார்கள்‌. சாமியார்களுக்குத்‌ 
தெரியாமல்‌ கூடி, வேதம்‌ வாசித்து, ஜெபித்து மகிழ்ந்தார்கள்‌. 
இதற்கிடையில்‌ வில்லியம்‌ கடைசி முறையாக போனரின்‌ 
முன்னால்‌ கொண்டு வரப்பட்டான்‌. போதிய உணவில்லாமல்‌ 
அவன்‌ உடல்‌ தளர்ந்திருந்தாலும்‌ மனம்‌ தளரவில்லை! 
சிலையை வணங்காமல்‌ நிமிர்ந்து நிற்கும்‌ வில்லியத்தைக்‌ 
கண்டவுடன்‌ போனரின்‌ கோபம்‌ அதிகமாகியது. 
எழுந்து சாட்டையால்‌ வில்லியத்தை அடித்தான்‌. 
சாட்டையின்‌ நுனியிலுள்ள கொக்கிகள்‌ வில்லியத்தின்‌ முதுகைக்‌ 
கிழித்தன. இரத்தம்‌ பெருகியது. சுருண்டு விழுந்தான்‌ அவன்‌! 


“டேய்‌ பயலே, இதுதான்‌ கடைசி முறை. இன்னும்‌ நீ 


சிலையை வணங்கவில்லையென்றால்‌ கண்டிப்பாகச்‌ சுட்டுப்‌ 
பொசுக்கிவிடுவேன்‌” என்று உறுமினான்‌ போனர்‌. 
தட்டுத்‌ தடுமாறியபடி எழுந்து நின்றான்‌ வில்லியம்‌. 
தேவனுடைய கரம்‌ அவனுக்குப்‌ பலம்‌ ஊட்டியது. 
“என்னைச்‌ சுட்டுப்‌ பொசுக்கினாலும்‌ இயேசுசாமியை 
விட்டு விலக மாட்டேன்‌” என்று உறுதியாகக்‌ கூறினான்‌ 
வில்லியம்‌. [்‌ 1 
போனரின்‌ உடல்‌ கோபத்தால்‌ நடுங்கியது. காலால்‌ 


» 


F 


% 

தரையை ஓங்கி உதைத்தான்‌. 

“அப்படியா பயலே... ம்ம்‌... புரக்கெட்‌ இவனை இன்னும்‌ 
இரண்டு நாளைக்குள்ளே சுட்டுப்‌ பொசுக்கிவிடு”' என்று 
கட்டளையிட்டுவிட்டு போனர்‌ உள்ளே போய்விட்டான்‌. 

வில்லியம்‌, புரக்கெட்‌ என்ற அதிகாரியிடம்‌ ஒப்படைக்கப்‌ 
பட்டான்‌. அவன்‌ வில்லியத்தை இழுத்துச்‌ சென்றான்‌. 

வில்லியம்‌ சுட்டெரிக்கப்படும்‌ செய்தி அவனுடைய 
ஊருக்குப்‌ பரவியது. அவன்‌ பெற்றோரும்‌ மற்ற விசுவாசிகளும்‌ 
அவன்‌ சுட்டெரிக்கப்படும்‌ இடத்திற்கு வந்து கூடிவிட்டார்கள்‌. 


வு ய்த்த்‌ ய 


16 இளம்‌ விசுவாச வீரர்கள்‌ 
அவன்‌ பெற்றோருக்கு அவனை இழப்பது தாங்கமுடியாத 
வருத்தத்தைத்‌ தந்தாலும்‌ அவன்‌ மரணத்தின்மூலம்‌ கிறிஸ்துவின்‌ 
நாமம்‌ மகிமைப்படுவதை எண்ணி தேவனைத்‌ துதித்தார்கள்‌. 

ஊரின்‌ மத்தியில்‌ ஒரு பெரிய கம்பம்‌ நாட்டப்பட்டது. 
அதன்‌ அடியில்‌ வைக்கோல்‌, மரம்‌ போன்ற எரிபொருள்கள்‌ 
குவித்து வைக்கப்பட்டிருந்தன. தீப்பந்தமும்‌ தயாராக வைக்கப்‌ 
பட்டிருந்தது! 

புரக்கெட்‌ வில்லியத்தைச்‌ சங்கிலியால்‌ கட்டிச்‌ சிறை 
யிலிருந்து வெளியே இழுத்துவந்தான்‌. 

வழிநெடுக நூற்றுக்கணக்கான மக்கள்‌ நின்று 
கொண்டிருந்தனர்‌. பலரும்‌ அவனுக்காகக்‌ கண்ணீர்‌ விட்டனர்‌. 

வானம்கூட அவனுக்காக வருத்தப்பட்டதுபோலத்‌ 
தோன்றியது. மேகங்கள்‌ சூரியனை மறைக்க எங்கும்‌ மந்தாரமாகக்‌ 
காட்சியளித்தது. 

கூட்டத்தினிடையே தன்னுடைய பெற்றோரைக்‌ கண்டு 


வில்லியம்‌ ஹண்டளின்‌ நினைவாகக்‌ கட்டப்பாட்ட யன்ளி 

கொஞ்சம்‌ தயங்கினான்‌ வில்லியம்‌. அதற்குள்‌ அவனை எட்டித்‌ 
தள்ளினான்‌ புரக்கெட்‌! 

“அம்மா, அப்பா, உங்களைப்‌ பரலோகத்தில்‌ சந்திப்பேன்‌” 
என்று கத்தினான்‌ வில்லியம்‌. 
கம்பத்தை அடைந்தவுடன்‌ வில்லியத்தின்‌ விலங்குகளை 
எடுத்துவிட்டுக்‌ கம்பத்தில்‌ அவனைக்‌ கட்டினர்‌. 
புரக்கெட்‌ நெருப்பு மூட்டுவதற்கான ஏற்பாடுகளைச்‌ 
செய்து கொண்டிருந்தான்‌. 
வில்லியம்‌ இயேசுவானவரின்‌ பிரசன்னத்தைத்‌ தன்னருகே 
உணர்ந்தான்‌. அவன்‌ மனம்‌ துணிவடைந்தது! 
திடீரென்று அவன்‌ 51ஆம்‌ சங்கீதத்தை உரக்கச்‌ சொல்ல 
ஆரம்பித்தான்‌. சூழ்ந்திருந்த அமைதியைக்‌ கிழித்து எழுந்த 
இந்த வசனங்கள்‌ சுற்றியிருந்தவர்களின்‌ கண்களில்‌ நீரை 
வரவழைத்தன. 
புரக்கெட்‌ நெருப்பு மூட்டிவிட்டான்‌. தீ எழும்பியது! 
வில்லியம்‌ வானத்தை நோக்கி, “இயேசு சாமியே! 
என்னுடனே இரும்‌” என்று ஜெபித்தான்‌. 
அப்போது மேகங்கள்‌ விலகி சூரிய ஒளி அவன்‌ 
முகத்தின்மீது பிரகாசித்தது. 
கூடியிருந்தவர்கள்‌ அசையாமல்‌ நின்றார்கள்‌. 
“மீட்பர்‌ இயேசுவே, என்னை ஏற்றுக்கொள்ளும்‌” என்று 
ஜெபித்து உயிரை விட்டான்‌ வில்லியம்‌. 
அப்போதே இயேசுசாமியின்‌ கரங்களைச்‌ சென்றடைந்து 
மகிழ்ந்தான்‌. 
மனப்பாட வசனம்‌: 
உம்முடைய வேதத்தை ல இ மிகுந்த 
சமாதானமுண்டு; அவர்களுக்கு இடறலில்லை - டங்கு 
119:165. 

நற்செய்திப்‌ பணியில்‌ ஆர்வம்‌ 
கொண்ட சிறுமி 
ஜோன்‌ ஹார்ன்ஸ்‌ 


அன்று பள்ளிக்கூடத்தில்‌ ஒரே மகிழ்ச்சி ஆரவாரம்‌! 
பிள்ளைகள்‌ ஆடிப்‌ பாடிக்‌ குதித்துக்‌ கொண்டிருந்தார்கள்‌! 

பள்ளிக்குத்‌. தாமதமாக வந்த ஜோனுக்கு என்னவென்று 
புரியவில்லை. 

அப்போது அவளுடைய தோழி மார்கரெட்‌ தலைமை 
ஆசிரியையின்‌ அறையிலிருந்து வெளியே வந்தாள்‌. நேரே 
அவளிடம்‌ ஓடினாள்‌ ஜோன்‌. 

“என்ன மார்கரெட்‌, பள்ளிக்கு விடுமுறையா? பிள்ளைகள்‌ 
குதித்துக்‌ கொண்டிருக்கிறார்களே?” என்று கேட்டாள்‌ ஜோன்‌. 

“என்ன ஜோன்‌. உனக்குச்‌ செய்தி தெரியாதா? நம்முடைய 
நாட்டுக்குப்‌ புது அரசர்‌ வந்திருக்கிறார்‌. அவருடைய வயது 
என்ன தெரியுமா? பத்து வயதுதான்‌” என்று பரபரப்புடன்‌ 
கூறினாள்‌ மார்கரேட்‌. 

“அப்படியா? நம்முடைய அரசர்‌ நம்மைப்போலச்‌ சிறு 
பையனா? எவ்வளவு மகிழ்ச்சியான செய்தி இது!” என்று 
குதித்தாள்‌ ஜோன்‌ 

“ஆமாம்‌ ஜோன்‌. ஆனால்‌ இந்தக்‌ கடினமான நாட்களில்‌ 
ஒரு சிறு பையனால்‌ எப்படி நாட்டைக்‌ கவனிக்க முடியும்‌ 
என்று அப்பா கவலைப்படுகிறார்‌” என்று வருத்தப்பட்டாள்‌ 
மார்கரெட்‌. 

“அதனால்‌ என்ன மார்கரெட்‌? வேதாகமத்திலே யோவாஸ்‌ 
என்ற அரசர்‌ ஏழு வயதிலே பட்டத்துக்கு வந்தாரென்று 
போட்டிருக்கிறதே? அரசர்‌ விசுவாசமுள்ளவராக இருந்தால்‌ 
தேவன்‌ அவரை வழிநடத்துவார்‌ அல்லவா?” என்று ஒரு 
குட்டிப்‌ பிரசங்கமே செய்துவிட்டாள்‌ ஜோன்‌! அவள்‌ தினமும்‌ 
வேதாகமம்‌ வாசிப்பதற்கும்‌ ஜெபிப்பதற்கும்‌ தவறுவதில்லை! 

“ஆமாம்‌, எங்கள்‌ அப்பாகூடச்‌ சொன்னார்‌. புது அரசர்‌ 
ஆறாம்‌ எட்வர்ட்‌ மிகவும்‌ நல்லவராம்‌. இனிமேல்‌ நமக்கு நல்ல 
காலம்தான்‌” என்றாள்‌ மார்கரெட்‌. 

இருவரும்‌ உற்சாகமாக வருப்கிறைமில்கிற்‌ நுழைந்‌ 
தார்கள்‌. 

1547ஆம்‌ ஆண்டு ஆறாம்‌ எட்வர்ட்‌ என்ற சிறுவன்‌ 
பட்டத்துக்கு வந்தபோது, இங்கிலாந்து நாடு பெரிய குழப்பத்தில்‌ 
மூழ்கியிருந்தது. 

அதற்கு முன்னர்‌ இங்கிலாந்தை ஆண்ட அரசர்கள்‌ 
சாமியார்களின்‌ பேச்சைக்‌ கேட்டு ஆலயங்களில்‌ சிலைகளை 
ஏற்படுத்தியிருந்தார்கள்‌. அந்தச்‌ சிலைகளுக்குப்‌ பூசைகளும்‌, 
லத்தீன்‌ மொழியில்‌ மந்திரம்‌ ஓதுவதும்‌ ஒழுங்காக நடை பெற்றது. 
மக்களுக்கு லத்தீன்‌ மொழி தெரியாது. அதனால்‌ சாமியார்கள்‌ 
இட்டதே சட்டமாக இருந்தது. ஆலயத்துக்குப்‌ போவதில்‌ 
மக்களிடையே உற்சாகம்‌ இல்லாதிருந்தது! 

இயேசுவானவரின்மீது விசுவாசம்‌ கொண்ட உண்மையான 
கிறிஸ்தவர்கள்‌ சிலர்‌ மட்டும்‌ தங்கள்‌ வீடுகளில்‌ வேதாகமம்‌ 

வாசித்து ஜெபம்பண்ணி தேவனை ஆராதித்து வந்தார்கள்‌. 
ஆனால்‌ ஆறாம்‌ எட்வர்ட்‌ அரசராக வந்தவுடன்‌ 

ஆலயங்களிலிருந்து சிலைகள்‌ அகற்றப்பட்டன! சாமியார்களின்‌ 
அதிகாரம்‌ பறிக்கப்பட்டது! இலத்தீன்‌ மந்திரங்கள்‌ ஒழிக்கப்பட்டு 
ஆங்கிலத்திலேயே ஆராதனைகள்‌ நடத்தப்பட்டன. இதனால்‌ 
மீண்டும்‌ ஆர்வம்‌ எழும்பியது. கிறிஸ்துவைப்‌ பின்பற்றுகிற 
வர்களின்‌ எண்ணிக்கை அதிகரித்தது! 


அன்று பாலர்‌ ஞாயிறு. பிள்ளைகள்‌ உற்சாகமாக 
ஆலயத்தில்‌ வந்து கூடியிருந்தனர்‌. 

ஒரு அண்ணன்‌ படங்களைக்‌ கொண்டுவந்து கதை 
சொன்னார்‌. புதுப்‌ பாடல்களைச்‌ சொல்லிக்‌ கொடுத்தார்‌. 
பிறகு இயேசுவானவர்‌ கூறிய கெட்ட குமாரனின்‌ கதையைச்‌ 
சொன்னார்‌. 

“ அன்பான பிள்ளைகளே, நாம்‌ பொய்‌ சொல்லுகிறோம்‌. 
சண்டை பிடிக்கிறோம்‌. இதனால்‌ நம்முடைய பரம்‌ பிதாவாகிய 
தேவனைவிட்டு விலகிப்‌ போயிருக்கிறோம்‌. ஆனால்‌ நாம்‌ 
நம்முடைய தவறுகளுக்காக வருத்தப்பட்டு, அவரிடம்‌ 
அவற்றைச்‌ சொல்லி, இயேசுவானவரை நம்முடைய மீட்பராக 
ஏற்றுக்கொள்வோமானால்‌, தேவன்‌ நம்மை மன்னிப்பார்‌. நாமும்‌ 
அவருடைய பிள்ளைகளாக மகிழ்ச்சியோடு இருப்போம்‌” 
என்று அண்ணன்‌ கூறினார்‌. 

“பிள்ளைகளே நீங்கள்‌ இயேசுவானவரிடம்‌ வர விரும்பு 
கிநீர்களா?”” என்று அன்பாகக்‌ கேட்டார்‌ அவர்‌. 

அவரது பேச்சைக்‌ கேட்டுக்‌ கொண்டிருந்த ஜோனும்‌ 
மார்கரெட்டும்‌ தாங்கள்‌ செய்த தவறுகளை உணர்ந்தார்கள்‌. நேரே 
அண்ணனின்‌ அருகே சென்று அவரோடுகூட முழங்காற்படி 
யிட்டார்கள்‌ 

“எங்கள்‌ அன்பான கர்த்தரே, நாங்கள்‌ எவ்வளவோ 
தவறுகள்‌ செய்திருப்பதை ஒப்புக்கொள்கிறோம்‌. தேவனே 
எங்களை மன்னியும்‌. நாங்கள்‌ இயேசுவானவரை எங்கள்‌ 


[ப 


நற்செய்திப்‌ பணியில்‌ ஆர்வம்கொண்ட சிறுமி 21 % 
மீட்பராக ஏற்றுக்‌ கொள்கிறோம்‌. அவர்‌ பாதையில்‌ நடக்க _ 
எங்களுக்கு உதவும்‌” என்று ஜெபித்தார்கள்‌. 
அவர்களுக்கு மிகவும்‌ மகிழ்ச்சியாயிருந்தது. 
அன்றிலிருந்து மற்றவர்களையும்‌ ஆலயத்துக்கு அழைத்து 
வரத்‌ துவங்கினார்கள்‌! 


ஆனால்‌ ஆறு வருடங்கள்‌ மட்டுமே இந்த அமைதி 
நீடித்திருந்தது! 

ஆறாம்‌ எட்வர்ட்‌ அரசர்‌ திடீரென்று நோய்வாய்ப்பட்டு 
இறந்துவிட்டார்‌! அவருக்குப்‌ பதிலாக அரசியாக வந்த ஜேன்‌ 
கிரேயைச்‌ சிறையில்‌ அடைத்துவிட்டு 1553ஆம்‌ ஆண்டு 
மேரி என்பவள்‌ அரசியானாள்‌. இவள்‌ ஒரு கொடுங்கோல்‌ 
அரசி! இவளுக்கு வேதாகமம்‌ வாசிப்பவர்களையும்‌ ஜெபம்‌ 
பண்ணுகிறவர்களையும்‌ கொஞ்சம்கூடப்‌ பிடிக்காது! அவர்களை 
அழித்துப்போட வேண்டுமென்று தீர்மானித்திருந்தாள்‌ 
அவள்‌! 

ஆலயங்களில்‌ ஆராதனை முறைகள்‌ மாற்றப்பட்டன. 
பூசைகளும்‌, இலத்தீன்‌ மந்திரங்களும்‌ மீண்டும்‌ துவங்கின! 

சாமியார்களின்‌ அதிகாரம்‌ பலத்தது! ஆலயங்களில்‌ 
சிலைகளை வைத்து அவற்றின்‌ முன்னால்‌ மெழுகுவர்த்தி 
ஏற்றி வணங்கும்படி கட்டாயப்படுத்தினார்கள்‌. அதனால்‌ 
ஆராதனைகளுக்குச்‌ செல்வதை மக்கள்‌ மறுபடியும்‌ நிறுத்தி 
விட்டார்கள்‌. பூசைக்கு வராதவர்களைச்‌ சாமியார்கள்‌ 
கொடுமைப்படுத்தத்‌ துவங்கினார்கள்‌! | 

ம 

ஒருநாள்‌ ஜோன்‌ மார்கரெட்டின்‌ வீட்டிற்குச்‌ சென்றாள்‌. இ 
இப்போது அவர்கள்‌ இருவரும்‌ பள்ளிப்‌ படிப்பை முடித்து 
விட்டிருந்தார்கள்‌. வேதாகமம்‌ வாசிப்பதிலும்‌, மற்றவர்களுக்கு _ 
இயேசுவானவரைப்‌ பற்றிச்‌ சொல்வதிலும்‌, தங்கள்‌ நேரத்தைச்‌ ம்‌ 
செலவிட்டு வந்தார்கள்‌. ்‌ i இ ம்‌ 
ப 
டி ப 

“வா ஜோன்‌, என்ன மிகவும்‌ சோர்வாக இருக்கிறாயே?” 
என்று கேட்டாள்‌ மார்கரெட்‌. டல்‌ 
ஜோன்‌ அவளை அவளுடைய தனியறைக்கு இழுத்துச்‌ 
சென்றாள்‌. 
“நம்மால்‌ முன்புபோல இயேசுவானவரை ஆராதிக்க 
முடியவில்லையே!” என்று கூறி வருத்தப்பட்டாள்‌ ஜோன்‌. 
“ஆமாம்‌ ஜோன்‌, எனக்கும்‌ வருத்தமாகத்தான்‌ இருக்கிறது. 
ஆலயத்துக்குப்‌ போகவே பிடிக்கவில்லை. அந்தச்‌ சிலைகளைக்‌ 
கண்டாலே அருவருப்பாயிருக்கிறது'” என்றாள்‌ மார்கரெட்‌. 
“இயேசுவானவர்தானே நம்முடைய பாவங்களுக்‌ காகச்‌ 
சிலுவையில்‌ மரித்தார்‌. அவரை விட்டுவிட்டு மற்றவர்களை 
வணங்குவது எவ்வளவு பெரிய தப்பு!” என்றாள்‌ ஜோன்‌. 
“ஆமாம்‌ ஜோன்‌. சிலைகளை வணங்குவது விக்கிர 
காராதனை அல்லவா? அது எவ்வளவு பெரிய பாவம்‌! அதனால்‌ 
தான்‌ ஆலயத்துக்குப்‌ போகாமல்‌ வீட்டிலேயே வேதாகமம்‌ 
வாசித்து ஜெபம்‌ பண்ணுகிறேன்‌” என்று கூறிய மார்கரெட்‌ 
ஜோனை நெருங்கிவந்து அவள்‌ காதில்‌ கிசுகிசுத்தாள்‌. 
“எனக்கு ஒரு யோசனை தோன்றுகிறது ஜோன்‌. ஒவ்வொரு 
ஞாயிற்றுக்கிழமையும்‌ இங்கே வா. எங்கள்‌ தோட்டத்துக்கு 
நடுவே ஒரு குடிசை இருக்கிறது. அங்கே போய்‌ ஆராதனை 
செய்வோம்‌. அந்தப்‌ பக்கம்‌ யாருமே வர மாட்டார்கள்‌" 
"அதுவும்‌ நல்ல யோசனைதான்‌. நான்‌ கண்டிப்பாக 
வருகிறேன்‌” என்றாள்‌ ஜோன்‌. 
அடுத்த ஞாயிற்றுக்கிழமை ஆராதனை துவங்கியது. 
முதலில்‌ ஜோனும்‌ மார்கரெட்டும்‌ மட்டும்‌ இருந்தார்கள்‌. 
பிறகு அவர்களுடைய தோழிகளும்‌ பெற்றோரும்‌ கலந்து 
கொண்டார்கள்‌. நாளடைவில்‌ அது ஒரு ஆலய ஆராதனை 


ச்‌ 

போலவே நடைபெற்று வந்தது! ஜோனும்‌ மார்கரெட்டும்‌ 
ஆராதனைகளை நடத்தி வந்தார்கள்‌! 


இதற்கிடையே சாமியார்களின்‌ தலைவன்‌ போனர்‌ 
விசுவாசி களைப்‌ பிடித்துத்‌ தண்டிப்பதற்கான ஏற்பாடுகளை 
மும்முரமாகச்‌ செய்துவந்தான்‌. ஜாண்‌ மோர்ட்டாண்ட்‌, 
எட்மண்ட்‌ டைரல்‌ என்ற அதிகாரிகளை நியமித்தான்‌. அவர்கள்‌ 
பூசைகளில்‌ பங்கு பெறாத மக்களைப்‌ பிடித்துப்‌ போனரிடம்‌ 
அனுப்பி, தண்டித்து வந்தார்கள்‌. வில்லியம்‌ ஹண்டர்‌ போன்ற 
விசுவாசிகளை நெருப்பிலிட்டுக்‌ கொன்றார்கள்‌! 

ஆனால்‌ ஜோனும்‌, மார்கரெட்டும்‌ இதைப்‌ பற்றிக்‌ கவலைப்‌ 
படாமல்‌ மெய்யான தேவனை ஆராதித்து வந்தார்கள்‌. 

மூன்று ஆண்டுகளுக்குப்‌ பிறகு ஒரு ஞாயிற்றுக்கிழமை. 
காலையில்‌ எழும்போதே ஜோனின்‌ உடல்நிலை சரியாக இல்லை. 
உடல்‌ வேதனையின்‌ காரணமாக அவளால்‌ நடக்கக்கூட 
முடியவில்லை! 

என்றாலும்‌ எப்படியும்‌ ஆராதனைக்குப்‌ போய்விட 
வேண்டும்‌ என்று தீர்மானித்தாள்‌. தன்னைச்‌ சுமந்து செல்வதற்காக 
ஒரு குதிரைக்குச்‌ சொல்லியனுப்பினாள்‌. ஆனால்‌ குதிரை 
கிடைக்கவில்லை! 

அன்று அவளால்‌ ஆராதனைக்குச்‌ செல்ல 
முடியவில்லை! 


மே ஜான்வருவதற்காக மார்கரெட்‌ காத்திருந்தாள்‌. ஆனால்‌ 
கடைசியில்‌ அவளால்‌ வர முடியாது என்று தெரிந்தவுடன்‌ தானே 
ஆராதனையைத்‌ துவங்கினாள்‌. 

ஆராதனை நடந்து கொண்டிருந்தபோது திடீரென்று 
வெளியே குதிரைகள்‌ வந்து சேரும்‌ சத்தம்‌ கேட்டது! 

கதவைத்‌ தள்ளிக்‌ கொண்டு அதிகாரிகள்‌ உள்ளே 


கவனி 

நுழைந்தார்கள்‌! 

ஒருசிலர்‌ உடனே பயந்து ஓடிவிட்டார்கள்‌! ஆனால்‌ 
மார்கரெட்‌ ஆராதனையை நிறுத்தவேயில்லை! 

அதிகாரிகளில்‌ ஒருவன்‌ அவளைப்‌ பலவந்தமாகப்‌ 
பிடித்து, அவள்‌ கைகளில்‌ விலங்கைப்‌ பூட்டினான்‌! 

தண்டனை பெறுவதற்காக அவள்‌ போனரிடம்‌ அனுப்பப்‌ 
பட்டாள்‌! 

இந்தச்‌ செய்தியைக்‌ கேள்விப்பட்ட ஜோன்‌ அதிகமாக 
வருத்தமடைந்தாள்‌. உடனே முழங்காற்படியிட்டு மார்கரெட்டுக்‌ 
காக ஜெபித்தாள்‌. 

அதன்பிறகு ஜோனும்‌ மார்கரெட்டும்‌ ஒருவரையொருவர்‌ 
சந்தித்துக்கொள்ளவேயில்லை! 

உடல்நிலை தேறியவுடன்‌ ஜோன்‌ மறுபடியும்‌ 
ஆராதனையைத்‌. துவங்கினாள்‌. அதிகாரிகளைக்‌ கண்டு 
பயப்படாதிருக்கும்படி தேவன்‌ அவளுக்குத்‌ துணிவைக்‌ 
கொடுத்தார்‌. 

ஆனால்‌ மார்கரெட்‌ சிறையில்‌ அடைக்கப்பட்டிருந்ததை 
அறிந்தபடியால்‌, அந்த ஆராதனைகளில்‌ கலந்துகொள்ள 
ஒவ்வொருவரும்‌ பயப்பட்டார்கள்‌! 

ஜோனும்‌ அவளுடைய தோழிகள்‌ எலிசபெத்‌, காதரீன்‌ 
மூவரும்‌ மட்டுமே கூடிவந்தார்கள்‌. என்றாலும்‌ அவர்கள்‌ 
சோர்ந்து போகவில்லை! 


ஒரு ஞாயிற்றுக்கிழமை.மூவரும்‌ ஜெபித்துக்‌ கொண்டிருந்த 
போது குடிசையின்‌ கதவு பலமாகத்‌ தட்டப்பட்டது! 

ஜெபம்‌ முடிந்தவுடன்‌ ஜோன்‌ கதவைத்‌ திறப்பதற்காக 
எழுந்தாள்‌. | 

இதற்குள்‌ சன்னல்‌ வழியே வெளியே பார்த்த எலிசபெத்‌, 


்‌ 
ரீ 

“ஜோன்‌, கதவைத்‌ திறக்காதே. வெளியே அதிகாரிகள்‌ 
நிற்கிறார்கள்‌!” என்று கத்தினாள்‌ 

உடனே ஜோன்‌, “பயப்படாதே எலிசபெத்‌, நாம்‌ இந்த 
உலகத்தில்‌ எவ்வளவு துன்பம்‌ அனுபவித்தாலும்‌ அதற்குப்‌ 
பதிலாக இயேசுவானவர்‌ நமக்குப்‌ பரலோக பாக்கியத்தைக்‌ 

கொடுப்பார்‌. 'என்னிமித்தம்‌ உங்களை நிந்தித்துத்‌ துன்பப்படுத்தி, 
பலவித தீமையான மொழிகளையும்‌ உங்கள்பேரில்‌ பொய்யாய்ச்‌ 
சொல்வார்களானால்‌ பாக்கியவான்களாயிருப்பீர்கள்‌' (மத்‌. 5:11) என்ற 
வசனத்தை மறந்துவிட்டாயா?” என்று சொல்லிவிட்டுக்‌ கதவைத்‌ 
திறந்தாள்‌. 

படாரென்று உள்ளே நுழைந்த அதிகாரிகள்‌ அவர்களைப்‌ 
பிடித்துக்‌ கயிறுகளினால்‌ கட்டினார்கள்‌. 

ஒரு குதிரையில்‌ அவர்களை ஏற்றி இலண்டன்‌ நகரத்துக்குக்‌ 
கொண்டு சென்றார்கள்‌! 

வழிநெடுக குதிரை மேடு பள்ளங்களைத்‌ தாண்டி 
ஓடும்போது அவர்கள்‌ அனுபவித்த உடல்‌ வேதனை கொஞ்ச 
நஞ்சமல்ல! வேதனையை மறக்க அவர்கள்‌ தேவனைத்‌ துதித்துப்‌ 
பாடியபடியே சென்றார்கள்‌! 

இலண்டனில்‌ அவர்கள்‌ தனித்தனியே சிறையில்‌ 
வைக்கப்பட்டனர்‌. மிகக்‌ குறைந்த உணவே அவர்களுக்குக்‌ 
கொடுக்கப்பட்டது! 

கடைசியாக ஒருநாள்‌ ஜோன்‌ போனரின்‌ முன்னால்‌ 
கொண்டுவரப்பட்டாள்‌. 

அங்கே போனர்‌ ஒரு நாற்காலியில அமர்ந்து தன்‌ தாடியைத்‌ 
தடவிக்கொண்டிருந்தான்‌. அவனுக்குப்‌ பக்கத்தில்‌ ஒரு சிலை 
இருந்தது. அதைச்‌ சுற்றி மெழுகுவர்த்திகள்‌ ஏற்றப்பட்டு சாம்பல்‌ 
தூவப்பட்டிருந்தது. 

அருவருப்பால்‌ முகத்தைச்‌ சுளித்தாள்‌ ஜோன்‌. அதைக்‌ 
கண்டவுடன்‌ கோபத்தில்‌ உறுமினான்‌ போனர்‌! 

“சின்னப்‌ பெண்ணே, நீ இந்தச்‌ சிலையை வணங்கி 
உன்னுடைய பாவங்களைப்‌ போக்கிக்கொள்‌. இல்லாவிட்டால்‌ 
உனக்கு நரகம்தான்‌” என்று கட்டளையிட்டான்‌ போனர்‌. 

“இந்தச்‌ சிலைக்கா பாவங்களை மன்னிக்கும்‌ சக்தி 
இருக்கிறது? நம்முடைய பாவங்களுக்காகச்‌ சிலுவையில்‌ 
மரித்த இரட்சகர்‌ இயேசுவை நான்‌ ஏற்றுக்கொண்டிருக்கிறேன்‌. 
பாவங்களை மன்னிக்கிறவர்‌ அவரே” என்று துணிவோடு 
அறிக்கையிட்டாள்‌ ஜோன்‌ 

போனருக்குக்‌ கோபம்‌ அதிகமாகியது. 

“அப்படியானால்‌ வணங்கமாட்டாயா?”' என்று அவன்‌ 
கர்ச்சித்தான்‌. 
“முடியாது. தேவன்‌ என்னைக்‌ காப்பார்‌. நான்‌ உமக்காக 
தேவனிடம்‌ ஜெபிக்கிறேன்‌!” என்றாள்‌ ஜோன்‌. 

நாற்காலியிலிருந்து குதித்து எழுந்தான்‌ போனர்‌. 
பளாரென்று அவள்‌ கன்னத்தில்‌ அறைந்தான்‌! 

“ம்‌..இவளைக்‌ கொண்டுபோய்‌ நெருப்பில்‌ போடுங்கள்‌. 
இவள்‌ நரகத்துக்குப்‌ போகட்டும்‌” என்று அதிகாரிகளுக்குக்‌ _ 
கட்டளையிட்டான்‌ போனர்‌. 

எலிசபெத்‌, காதரீன்‌ இருவரும்‌ ஜோனைப்‌ போலவே 
சிலைகளை வணங்க மறுத்ததால்‌ அவர்களையும்‌ நெருப்பிற்கு 
இரையாக்கத்‌ திட்டமிட்டான்‌ போனர்‌! 

இதற்கிடையே சிறையிலிருந்த மார்கரெட்‌ நோய்வாய்ப்‌ 
பட்டு இறந்து போனாள்‌! 


1559ஆம்‌ ஆண்டு மே மாதம்‌ 16ஆம்‌ நாள்‌. ஜோன்‌, 
எலிசபெத்‌, காதரீன்‌ மூவரும்‌ ஸ்மித்பீல்டு என்ற இடத்தில்‌ ஒரே 
கம்பத்தில்‌ கட்டி வைக்கப்பட்டு நெருப்புக்கு இரையாக்கப்‌ 
பட்டார்கள்‌! 

“இயேசுதான்‌ என்‌ நேசர்‌” என்று தேவனைத்‌ துதித்தபடியே 
அவர்கள்‌ இரத்தச்சாட்சிகளாக மரித்தார்கள்‌. 

பரலோகத்தில்‌ அவர்கள்‌ இயேசுவானவரின்‌ கரங்களை 
அடைந்து தேவனைத்‌ துதித்தார்கள்‌. மார்கரெட்டும்‌ 
அவர்களுடனே சேர்ந்து மகிழ்ச்சியடைந்தாள்‌! 
மனப்பாட வசனம்‌: 

மனுஷர்‌ முன்பாக என்னை அறிக்கைபண்ணுகிறவன்‌ எவனோ, 
அவனை நானும்‌ பரலோகத்திலிருக்கிற என்‌ பிதாவின்‌ முன்பாக 
அறிக்கைபண்ணுவேன்‌ - மத்தேயு 10:32. 

ஜேமி டக்ளஸ்‌ 


உயர்ந்த குன்றுகள்‌ நிறைந்த மலைப்‌ பாதை அது! காட்டு 
மரங்களின்‌ நடுவே பதுங்கிப்‌ பதுங்கிச்‌ சென்று பரக்ட்ட்ப்லல! 
அந்தச்‌ சிறுவன்‌! 

ஜேம்‌ டக்ளஸ்‌ என்ற அந்தச்‌ சிறுவனின்‌ கையில்‌ ஓர்‌ 
உணவுப்‌ பொட்டலம்‌ இருந்தது. மலைக்குகை ஒன்றில்‌ மறைந்து 
வாழ்ந்துகொண்டிருந்த போதகர்‌ டாம்ராயிடம்‌ அந்த உணவைக்‌ 
கொடுக்கும்படி அவனுடைய அம்மா அவனை அனுப்பி 
யிருந்தார்கள்‌. 

மலைச்‌ சரிவில்‌ மிகவும்‌ குறுகலான பாதையில்‌ அவன்‌ 
நடந்து கொண்டிருந்தான்‌. கொஞ்சம்‌ கால்‌ சறுக்கினாலும்‌ கீழே 
பாதாளத்தில்‌ விழுந்துவிட வேண்டியதுதான்‌! 

“ஆண்டவரே நான்‌ சீக்கிரமாகப்‌ போதகரிடம்‌ போய்ச்‌ சேர 
வேண்டும்‌” என்று மெளனமாக ஜெபித்தபடி அவன்‌ கவனமாக 
முன்னேறினான்‌. 

இ பின்னால்‌ குதிரைகள்‌ வரும்‌ சத்தம்‌ கேட்டது. 

“ஒருவேளை அந்தக்‌ கொடியவன்‌ குளோவர்‌ ஹவுஸ்தான்‌ 
போதகரைத்‌ தேடிக்‌ கண்டுபிடிக்க வருகிறானோ?” என்று 
நினைத்த ஜேமி திடுக்கிட்டான்‌. 

சடாரென்று பாதையைவிட்டு விலகி ஒரு பாறையின்‌ 
பின்னால்‌ மறைந்து கொண்டான்‌! 

ஒன்றன்பின்‌ ஒன்றாக மூன்று குதிரைகள்‌ அவனைக்‌ 
கடந்து சென்றன. முன்னால்‌ சென்ற குதிரையில்‌ இருந்தவன்‌ 
குளோவர்‌ ஹவுஸ்தான்‌! 

அந்தக்‌ கொடூரமானவனின்‌ முரட்டு முகத்தை அவ்வளவு 
அருகே கண்டவுடன்‌ ஜேமிக்குச்‌ சிலீரென்றது! அந்தக்‌ குளிரான 
மலைப்‌ பகுதியிலும்‌ அவனது உடல்‌ வியர்த்துவிட்டது! 

ஆனால்‌ அவர்கள்‌ அவனைக்‌ கவனித்ததாகத்‌ 
தெரியவில்லை! 


முதலாம்‌ சார்லஸ்‌ அரசன்‌ இங்கிலாந்தை ஆளுகை 
செய்த காலம்‌ அது! 

ஸ்காட்லாந்தைச்‌ சேர்ந்த விசுவாசிகள்‌ தாங்கள்‌ சிலைகளை 
வணங்குவதில்லை, வேதாகமத்தை வாசித்து அதன்படியேதான்‌ 
நடப்போம்‌ என்று தீர்மானம்‌ எடுத்திருந்தார்கள்‌. 

இதனால்‌ கோபம்கொண்ட அரசன்‌ விசுவாசிகளைப்‌ 
பிடித்துச்‌ சித்திரவதை செய்யும்படி கட்டளையிட்டிருந்தான்‌! 

விசுவாசிகளின்‌ வீடுகள்‌ தாக்குதலுக்கு உள்ளாயின! பலர்‌ 
கொல்லப்பட்டனர்‌! 

தங்கள்‌ உடைமைகளையும்‌, அன்புக்குரியவர்களையும்‌ 
இழந்த பின்னரும்‌ விசுவாசிகள்‌ பின்வாங்கவில்லை! 
மலைப்பகுதி களிலிருந்த குகைகளிலும்‌, காடுகளிலும்‌ மறைந்து 
வாழ்ந்து தங்கள்‌ விசுவாசத்தைக்‌ காத்துக்கொண்டார்கள்‌! 

இவ்வாறு பல சிரமங்களுக்கு மத்தியில்‌ மறைந்து 
வாழ்ந்த போதும்‌, ஒவ்வொரு பகுதியிலுமிருந்த போதகர்கள்‌ 
அந்தப்‌ பகுதியின்‌ விசுவாசிகளைக்‌ கூட்டிச்‌ சேர்த்து இரகசிய 
ஆராதனைகளை நடத்திவந்தார்கள்‌. எனவே அதிகாரிகள்‌ 

இப்படிப்பட்ட போதகர்களைக்‌ கண்டுபிடித்து அவர்களை 
அழித்துப்போட வேண்டுமென்று எங்கும்‌ குதிரைகளில்‌ 
அலைந்து திரிந்தார்கள்‌. தங்களைக்‌ காப்பாற்றிக்கொள்ள 
விரும்பிய சிலர்‌ தங்கள்‌ போதகர்களைக்‌ காட்டிக்‌ கொடுக்கவும்‌ 
துணிந்தார்கள்‌! 

ஜேமிடக்ளஸ்‌ வாழ்ந்த பகுதியில்‌ இவ்வாறு ஒளிந்திருந்தவர்‌ 
தான்‌ போதகர்‌ டாம்ராய்‌. அவன்‌ தேவன்‌ மீது அளவுகடந்த 
அன்பும்‌ திடவிசுவாசமும்‌ கொண்டவர்‌.அவரது சாட்சியின்மூலம்‌ 
அநேகர்‌ விசுவாசிகளாக மாறிக்‌ கொண்டிருந்தார்கள்‌. 

அவரை அழித்துப்‌ போடும்படி வைராக்கியத்தோடு தேடிக்‌ 
கொண்டிருந்த அதிகாரிதான்‌ குளோவர்‌ ஹவுஸ்‌! அவனால்‌ 
விசுவாசிகள்‌ அனுபவித்துவந்த சித்திரவதைகள்‌ கொஞ்ச 
நஞ்சமல்ல! போதகர்‌ டாம்ராயை இன்னும்‌ கண்டுபிடிக்க 
முடியவில்லை என்பதால்‌ அவனது மூர்க்கத்தனம்‌ நாளுக்கு 
நாள்‌ அதிகமாகிக்‌ கொண்டிருந்தது! 


குதிரைகளின்‌ குளம்பொலி மறைந்து போனது. 
குளோவரும்‌ அவனது ஆட்களும்‌ வெகுதூரம்‌ போய்‌ 
விட்டார்கள்‌ என்று நினைத்த ஜேமி தான்‌ மறைந்திருந்த 
இடத்திலிருந்து மெதுவாக வெளியே வந்தான்‌. 

எங்கே அவன்‌ திரும்பி வந்துவிடுவானோ என்ற பயம்‌ 
ஜேமிக்கு இருக்கத்தான்‌ செய்தது. 

என்றாலும்‌ "இயேசுவே துணையாயிரும்‌” என்ற பாடலை 
மெதுவாக முணுமுணுத்தவாறே அவன்‌ நடந்துகொண்டிருந் 
தான்‌. 

அப்போது பின்னால்‌ ஏதோ சத்தம்‌ கேட்டுத்‌ திடுக்கிட்டுத்‌ 

திரும்பினான்‌ ஜேமி! 

அங்கே புதர்‌ மறைவிலிருந்து இரண்டு காவலர்கள்‌ 
வெளிப்‌ பட்டார்கள்‌. குளோவரோடு குதிரைகளில்‌ சென்றவர்கள்‌ 

தான்‌ அவர்கள்‌! 

ஜேமி ஓடிவிடாதபடி பாய்ந்து அவனைப்‌ பிடித்துக்‌ 
கொண்டார்கள்‌! 

“பையன்‌ சரியாக மாட்டிக்கொண்டுவிட்டான்‌. நாம்‌ 
ஒளிந்திருந்தது நல்லதாகப்‌ போய்விட்டது!” என்று அவர்களில்‌ 
ஒருவன்‌ கொக்கரித்தான்‌! அவர்கள்‌ ஜேமியைக்‌ குளோவரிடம்‌ 
இழுத்துச்‌ சென்றார்கள்‌! 

ஒரு மலைப்‌ பாறையின்மீது சாய்ந்து படுத்திருந்த 
குளோவர்‌ ஹவுஸ்‌ இவர்களைக்‌ கண்டவுடன்‌ எழுந்தான்‌. 

அவனது கொடூரமான முகத்தை நிமிர்ந்து பார்க்க 
முடியாமல்‌ ஜேமி தலையைக்‌ கவிழ்ந்து கொண்டான்‌. 

“இவன்தான்‌ அந்தப்‌ பையனா? இவனைச்‌ சோதனை 
போடுங்கள்‌!” என்று கர்ஜித்தான்‌ குளோவர்‌. 

ஜேமியிடமிருந்த உணவு பொட்டலம்‌ கண்டு பிடிக்கப்‌ 
பட்டது! 

“நான்‌ நினைத்தது சரிதான்‌! இந்த உணவுப்‌ பொட்டலத்தை 
அந்த டாமுக்காகத்தானே கொண்டு போகிறாய்‌? அவனுக்கு 
உணவு கொண்டுபோவது யாரென்று கண்டுபிடிக்கத்தான்‌ நான்‌ 
இவர்களை ஒளிந்திருக்கும்படி சொல்லியிருந்தேன்‌. இப்போது நீ 
மாட்டிக்கொண்டாய்‌. இனிமேல்‌ அந்த டாமையும்‌ கண்டுபிடித்து 
விடலாம்‌” என்று உறுமினான்‌ குளோவர்‌. 

ஜேமியின்‌ முகம்‌ வெளிறிப்‌ போனது! அவன்‌ ஒன்றுமே 
பதில்‌ சொல்லவில்லை! 


“இங்கே வா” என்று அவனைத்‌ தன்னருகே இழுத்த 


குளோவர்‌ “அந்த டாம்‌ எங்கேயிருக்கிறான்‌ என்று சொல்‌!” 
என்று மிரட்டினான்‌. ்‌ 
ஜேமி பதில்‌ பேசாமல்‌ மெளனமாக நின்று 
கொண்டிருப்பதைக்‌ கண்டு அவனுக்குக்‌ கடுமையான கோபம்‌ 
. 

வந்தது. அவன்‌ கன்னத்தில்‌ பளாரென்று அறைந்தான்‌! வலி 
தாங்கமுடியாமல்‌ அலறினான்‌ ஜேமி! 

என்றாலும்‌ அவன்‌ போதகர்‌ டாம்ராய்‌ இருந்த இடத்தைக்‌ 
காட்டிக்‌ கொடுக்கவில்லை! 

கோபம்‌ கொண்ட குளோவர்‌ அவனைப்‌ பாறையின்‌ 
விளிம்புக்குத்‌ தரதரவென்று இழுத்துச்‌ சென்றான்‌. 

“இங்கே பார்‌” என்று கீழே தெரியும்‌ கிடுகிடு பள்ளத்தைக்‌ 
சுட்டிக்காட்டினான்‌! 

. “அந்த டாம்‌ ஒளிந்திருக்கும்‌ இடத்தை எனக்குச்‌ சொல்லா 
விட்டால்‌ நான்‌ உன்னை இந்தப்‌ படுகுழியில்‌ தள்ளிக்‌ கொன்று 
விடுவேன்‌” என்று கெர்ஜித்தான்‌ குளோவர்‌. 

ஜேமியின்‌ உடலெங்கும்‌ நடுக்கம்‌ பரவியது! 
அவ்வேளையில்‌ சில மாதங்களுக்கு முன்னர்‌ நடந்த ஒரு 
நிகழ்ச்சி அவன்‌ நினைவுக்கு வந்தது. 


அன்று ஜேமி டக்ளஸ்‌ போதகர்‌ டாம்ராயுக்கு உணவு 
கொண்டு சென்றிருந்தான்‌. 7 A 

ஒரு பாறையின்மீது அமர்ந்தபடி அவர்‌ அதைச்‌ சாப்பிட்டுக்‌ 
கொண்டிருந்தார்‌. 

இடையிடையே முதல்‌ இரத்தச்சாட்சியாக மரித்த 
ஸ்தேவானைப்‌: பற்றி அவர்‌ ஜேமிக்குச்‌ சொல்லிக்‌ 
கொண்டிருந்தார்‌. 

ஸ்தேவான்‌ எவ்வாறுகிறிஸ்துவுக்காகத்திட விசுவாசத்தோடு 
மரணத்தைச்‌ சந்தித்தார்‌ என்பதை ஜேமி வியப்புடன்‌ கேட்டுக்‌ 
கொண்டிருந்தான்‌. 

அப்போது பாறையின்‌ பின்னாலிருந்து ஏதோ சத்தம்‌ 
கேட்டது! 

“இதோ உன்னைப்‌ பிடித்துவிட்டேன்‌ பார்‌!” என்று 
கத்தியபடி குளோவரின்‌ காவலர்களில்‌ ஒருவன்‌ தாவி 
எழுந்தான்‌ 

ஆனால்‌ ஈரமாயிருந்த பாறையில்‌ அவன்‌ கால்‌ 
சறுக்கிவிட்டது! வழுக்கியபடியே அவன்‌ பாறையின்‌ விளிம்பு. 
வரை சென்று மறைந்துவிட்டான்‌! . 

ஜேமியும்‌ டாமும்‌ பரபரப்புடன்‌ எழுந்து சென்று எட்டிப்‌ 


. 


காட்டிக்கொடுக்க மறுத்த சிறுவன்‌ 35 % 


பார்த்தார்கள்‌. 

பாறையோரத்தில்‌ முளைத்திருந்த ஒரு முட்செடியைப்‌ 
பற்றியபடி அந்தக்‌ காவலன்‌ அந்தரத்தில்‌ தொங்கிக்‌ 
கொண்டிருந்தான்‌! கீழே நூறு அடி ஆழத்துக்குப்‌ பெரிய 
பள்ளம்‌! ்‌ 

முட்கள்‌ அவன்‌ கைகளில்‌ குத்தி இரத்தம்‌ வழிந்து 
கொண்டிருந்தது! அவன்‌ பிடி கொஞ்சம்‌ கொஞ்சமாகத்‌ தளர்ந்து 
கொண்டிருந்தது! 

போதகர்‌ டாம்ராய்‌ கொஞ்சமும்‌ தயங்கவில்லை! 

தன்‌ உயிரையும்‌ பொருட்படுத்தாமல்‌ கீழே குனிந்து 
அவன்‌ சட்டையைப்‌ பற்றிக்‌ கொண்டார்‌. கொஞ்சம்‌ கொஞ்சமாக 
அவனை மேலே இழுத்து வந்தார்‌. ஜேமியும்‌ அவருக்கு உதவி 
செய்தான்‌! ச 

அந்தக்‌ காவலனைப்‌ பாதுகாப்பாக மேலே கொண்டு 
வந்தவுடன்‌ போதகர்‌ டாம்‌ அவனது காயங்களுக்கு மருந்து 
போட்டுக்‌ கட்டினார்‌. அவரது அன்பைக்‌ கண்ட காவலனின்‌ 
கண்களில்‌ நீர்‌ வழிந்தது. 

அப்போதே அவன்‌ தன்‌ பாவங்களை அறிக்கையிட்டுக்‌ 
கிறிஸ்துவைத்‌ தன்‌ சொந்த இரட்சகராக ஏற்றுக்கொண்டான்‌. 

போதகர்‌ டாமின்‌ கூட்டத்தில்‌ ஒரு திட விசுவாசியாக 
சேர்ந்தான்‌! இது 


(இப்போது அதை நினைத்துப்‌ பார்த்த ஜேமியின்‌ 
கண்கள்‌ கலங்கின. தனது உயிர்‌ போனாலும்‌ பரவாயில்லை, 
இப்படிப்பட்ட ஒரு நல்லவரைக்‌ காட்டிக்‌ கொடுக்கக்‌ கூடாது 
என்று திடமான உறுதிகொண்டான்‌. ழ்‌ 

“என்னடா, மரம்போல நிற்கிறாய்‌?” என்று குளோவர்‌ 
அவனைப்‌ பிடித்து உலுக்கினான்‌. பூ 


| 


1 


॥ 


கிட்‌... 

தன்மீது கற்களை வீசி எறிந்தவர்களுக்காக ஸ்தேவான்‌ 
ஜெபித்த காட்சி ஜேமியின்‌ கண்களுக்கு முன்னால்‌ படம்போலத்‌ 
தெரிந்தது! 

“ஸ்தேவானுடன்‌ இருந்த தேவன்‌ என்னோடும்‌ இருப்பார்‌” 
என்று சிறுவன்‌ ஜேமி டக்ளஸ்‌ திட விசுவாசத்தோடு அறிக்கை 
யிட்டான்‌. 

குளோவரின்‌ மூர்க்கம்‌ அதிகமாகியது. அவன்‌ ஜேமியைத்‌ 
தூக்கிப்‌ பள்ளத்தாக்கில்‌ வீசி எறிந்துவிட்டான்‌! 

ஆனால்‌ அடிவாரத்தை எட்டு முன்பாக ஜேமி மரித்துப்‌ 
போகும்படி தேவன்‌ கிருபை செய்தார்‌. 

அவன்‌ ஆத்தும நேசரின்‌ அணைக்கும்‌ கரங்களைச்‌ 
சென்றடைந்தான்‌! 


மனப்பாட வசனம்‌ 

அவர்‌ தம்முடைய ஜீவனை நமக்காகக்‌ கொடுத்ததினாலே 
அன்பு இன்னதென்று அறிந்திருக்கிறோம்‌; நாமும்‌ சகோதரருக்காக 
ஜீவனைக்‌ கொடுக்கக்‌ கடனாளிகளாயிருக்கிறோம்‌ - 1 யோவான்‌ 
3:16. 

ரோஸ்‌ ஆலன்‌ 


அந்த இடத்தில்‌ விசுவாசிகள்‌ இரகசியமாகக்‌ கூடி 
தேவனை ஆராதித்துக்‌ கொண்டிருந்தார்கள்‌. | 

எந்த வேளையிலும்‌ அவர்கள்‌ கண்டுபிடிக்கப்படும்‌ 
அபாயம்‌ இருந்தது! என்றாலும்‌ அந்த விசுவாசிகள்‌ 
தயங்கவில்லை! 

தேவனைத்‌ துதித்துப்‌ பாடினார்கள்‌! 

பதினாறு வயதான ரோஸ்‌ ஆலனும்‌ தனது பெற்றோருடன்‌ 
அந்த ஆராதனையில்‌ கலந்து கொண்டிருந்தாள்‌. 

உற்சாகமாகப்‌ பாடும்‌ சிறுமியர்‌ கூட்டத்தில்‌ ரோஸ்‌ ஆலனின்‌ 
குரல்‌ கெம்பீரமாக ஒலித்தது. கிறிஸ்துவைத்‌ தன்னுடைய சொந்த 
இரட்சகராக ஏற்றுக்கொண்டிருந்த ரோஸ்‌ எந்த இடத்திலும்‌ 
அவரை அறிக்கையிடத்‌ தயங்கியது கிடையாது! 

நாட்டை ஆளுகை செய்த மேரி அரசியின்‌ கட்டளை 
யின்‌ காரணமாக மக்கள்‌ சிலைகளை வணங்கி அவற்றுக்குப்‌ 
பூசை செய்யும்படி வற்புறுத்தப்பட்டு வந்தார்கள்‌. சாமியார்‌ 
களின்‌ கட்டுப்பாட்டிலிருந்த ஆபர்‌ சிலைகள்‌ வைக்கப்‌ 


பட்டிருந்தன! 

எனவே மெய்யான தேவனை ஆராதித்துவந்த விசுவாசிகள்‌ 
இரகசியமான இடங்களில்‌ கூட்டங்களை நடத்தி வந்தார்கள்‌. 
இப்படிப்பட்ட கூட்டம்‌ ஒன்றில்தான்‌ ரோஸ்‌ ஆலன்‌ கிறிஸ்துவை 
ஏற்றுக்கொண்டிருந்தாள்‌. அன்றிலிருந்து இளவயதினர்‌ பலர்‌ 
அவளுடைய சாட்சியால்‌ கிறிஸ்துவை ஏற்றுக்கொண்டு 
வந்தார்கள்‌. 

பரடல்களைப்‌ பாடி முடித்தவுடன்‌ போதகர்‌ எழுந்து 
முன்னால்‌ வந்தார்‌. அவரது முகம்‌ சோர்ந்து போயிருந்தது. அவர்‌ 
கூறிய செய்தி அனைவருக்கும்‌ அதிர்ச்சியாக இருந்தது! 

“மேரி அரசியின்‌ ஆளுகையின்கீழ்‌ விசுவாசிகளாகிய 
நாம்‌ எத்தனையோ கொடுமைகளை அனுபவித்து வருகிறோம்‌. 
இப்போது அரசாங்கம்‌ பல இரகசிய அதிகாரிகளை 
நியமித்திருக்கிறது என்று நான்‌ கேள்விப்பட்டேன்‌. ஒற்றர்களைப்‌ 
போல விசுவாசிகளைக்‌ கண்டுபிடித்து அவர்களுடைய பெயர்ப்‌ 
பட்டியலைத்‌ தயாரிப்பது தான்‌ இவர்களுடைய வேலை! 
நம்மிடையேகூட இப்படிப்பட்ட ஒற்றர்கள்‌ இருக்கலாம்‌” என்று 
கூறிய போதகர்‌ ஒருகணம்‌ தனது பேச்சை நிறுத்தினார்‌. 

இதைக்‌ கேட்டுக்கொண்டிருந்த ரோஸ்‌ ஆலனுக்கு 
வருத்தமாக இருந்தது. ஏன்தான்‌ மெய்யான தேவனுக்கு எதிராக 
இவ்வளவு பேர்‌ வேலை செய்கிறார்களோ என்று அவள்‌ 
நினைத்தாள்‌. 

அப்போது போதகர்‌ மறுபடியும்‌ பேசத்‌ துவங்கினார்‌. 

“சாத்தானுடைய இத்தகைய செயல்களைக்‌ கண்டு நாம்‌ 
பயப்பட வேண்டிய அவசியமேயில்லை. ஏனென்றால்‌ நமது 
இரட்சகராகிய கிறிஸ்து சிலுவையில்‌ சாத்தானை வெற்றி 
கொண்டிருக்கிறார்‌. எந்தச்‌ சூழ்நிலையிலும்‌ கிறிஸ்துவை 
மறுதலியாதிருப்பதே நாம்‌ செய்யவேண்டிய காரியம்‌. அதற்கான 


ர்‌ 

பலத்தைத்‌ தேவன்தாமே நமக்கு அருளுவாராக!” என்று 
போதகர்‌ கூறினார்‌. 

உடனே ரோஸ்‌ ஆலன்‌ எழுந்து நின்றாள்‌. 

“எந்த நிலையிலும்‌ நான்‌ கிறிஸ்துவை மறுதலிக்க 
மாட்டேன்‌. மரிக்கும்‌ நிலைமை வந்தாலும்‌ என்‌ திட விசுவாசத்‌ 
திலிருந்து பின்வாங்கமாட்டேன்‌”” என்று துணி அறிக்கை 
யிட்டாள்‌. 

அவளைத்தொடர்ந்துசிறுவர்களும்‌வாலிபப்பிள்ளைகளும்‌ 
எழுந்து தங்கள்‌ விசுவாசத்தை அறிக்கையிட்டார்கள்‌! 

“தேவனுக்கே துதி உண்டாவதாக!” என்று போதகர்‌ 
மகிழ்ச்சியோடு ஆண்டவரைத்‌ துதித்தார்‌. 

அவர்கள்‌ அனைவரும்‌ ஜெபிப்பதற்காகக்‌ கண்களை 
மூடியிருந்தபோது, பின்வரிசையிலிருந்த ஒருவன்‌ மட்டும்‌ 
கண்களைத்‌ திறந்து அவர்களை ஒவ்வொருவராக நோட்ட 
மிட்டுக்கொண்டிருந்தான்‌. 

வேறு ஒருவருக்கும்‌ இது தெரியாது! அதைப்‌ பற்றி 
அவர்கள்‌ கவலைப்படவுமில்லை! 


அன்றிரவு ஆழ்ந்த தூக்கத்திலிருந்த ரோஸ்‌ ஆலன்‌ 
திடுக்கிட்டு விழித்தாள்‌. 

அவளுடைய அம்மா வயிற்றைப்‌ பிடித்துக்‌ கொண்டு 
முனகிக்‌ கொண்டிருந்தார்கள்‌. அடிக்கடி வரும்‌ வயிற்று வலி 
இப்போது அவர்களை வாட்டிக்‌ கொண்டிருந்தது! 

ரோஸ்‌ பரபரப்புடன்‌ அப்பாவை எழுப்பினாள்‌. அம்மாவின்‌ 
நிலைமையைக்‌ கண்ட அவர்‌ மருத்துவரை அழைத்‌ பவிதர்படி 
விரைந்தார்‌. 

கதவைத்‌ தாளிட்டுவிட்டுத்‌ திரும்பிய ரோஸ்‌ சமைய 
லறைக்குச்‌ சென்று அம்மாவுக்காக கஷாயம்‌ தயாரிக்கும்‌ 
(வேலையில்‌ ஈடுபட்டாள்‌. ஆ 

“ஆண்டவரே,அம்மாவின்‌வேதனையைக்குறைத்தருளும்‌' 
என்று அவள்‌ மெளனமாக ஜெபித்துக்‌ கொண்டிருந்தாள்‌. 

காலையில்‌ போதகர்‌ கூறியது அவள்‌ நினைவில்‌ 
வந்தது. இப்படிப்பட்ட நிலையில்‌ அம்மா இருக்கும்போது, 
அவர்களைச்‌ சிறையில்‌ அடைத்தால்‌ அவர்கள்‌ எவ்வளவு 
பாடுபடுவார்கள்‌? 

ஆனால்‌ எப்போதும்நம்முடனே இருப்பதாகவாக்குத்தத்தம்‌ 
அருளியிருக்கிற தேவன்‌ அவர்களைக்‌ கைவிட மாட்டார்‌ என்று 
நினைத்து அவள்‌ மனதைத்‌ தேற்றிக்கொண்டாள்‌. 


அப்போது கதவு படபடவென்று தட்டப்படும்‌ சத்தம்‌ 
கேட்டது! 

“என்ன அப்பா அதற்குள்‌ திரும்பிவிட்டாரா?' என்று 
சந்தேகப்பட்ட அவள்‌ மெதுவாக சன்னல்‌ திரையை விலக்கி 
வெளியே எட்டிப்‌ பார்த்தாள்‌. 

அப்படியே அதிர்ந்துபோய்‌ நின்றுவிட்டாள்‌ அவள்‌! 

அங்கே போர்வீரர்கள்‌ சிலர்‌ நின்று கொண்டிருந்தார்கள்‌! 
அவர்களின்‌ தலைவன்‌ கையில்‌ ஒரு பட்டியலை வைத்துச்‌ 
சரிபார்த்துக்‌ கொண்டிருந்தான்‌! 

ரோஸ்‌ ஆலனுக்கு என்ன நடக்கிறது என்று புரிந்து 
விட்டது! அந்தப்‌ போர்வீரர்கள்‌ தன்‌ பெற்றோரைக்‌ கைது செய்ய 
வந்திருக்கிறார்கள்‌! 

இந்த நிலைமையில்‌ அம்மாவைக்‌ கைதுசெய்ய விடக்‌ 
கூடாது என்று தீர்மானித்த ரோஸ்‌ சமையலறைக்கு விரைந்தாள்‌. 
அம்மாவுக்காகத்‌ தயாரித்த கஷாயத்தை ஒரு பாத்திரத்தில்‌ ஊற்றி 
எடுத்துக்‌ கொண்டாள்‌! ச 

ஆனால்‌ இதற்குள்ளாகப்‌ போர்வீரர்கள்‌ கதவை 
உடைத்துக்கொண்டு உள்ளே நுழைந்துவிட்டார்கள்‌! 

ரோஸ்‌ ஆலனைக்‌ கண்டவுடன்‌ அவர்களின்‌ கோபம்‌ 

அதிகமாகியது! 

“என்ன இது? இங்கே என்ன செய்து கொண்டிருக்கிறாய்‌? 
நாங்கள்‌ கதவைத்‌ தட்டியது உனக்குக்‌ கேட்கவில்லையா?” 
என்று கத்திய அவர்களின்‌ தலைவன்‌ டைரல்‌ அவளுடைய 
கையை முரட்டுத்தனமாகப்‌ பற்றி முறுக்கினான்‌! 

அவள்‌ பதில்‌ பேசவுமில்லை! மற்றக்‌ கையிலிருந்த 
பாத்திரத்தைக்‌ கீழே வைக்கவுமில்லை! 

தன்னிடமிருந்த பட்டியலை விரித்துப்‌ பார்த்த தலைவன்‌, 
“நீதானே ரோஸ்‌ ஆலன்‌? நீயும்‌ விசுவாசிகளில்‌ ஒருத்திதானே? 
எங்கே உன்‌ பெற்றோர்கள்‌?” என்று படபடவென்று 
கேட்டான்‌. | 

ரோஸ்‌ ஆலன்‌ கொஞ்சமும்‌ பயப்படவில்லை! 

“ஆமாம்‌, நான்‌ மெய்யான இரட்சகராகிய இயேசு 
கிறிஸ்துவை விசுவாசிக்கிறேன்‌”” என்று துணிவோடு அறிக்கை 
யிட்டாள்‌. 

டைரலுக்குக்‌ கட்டுக்கடங்காத கோபம்‌ வந்தது. 

“எங்கே இப்போது அப்படிச்‌ சொல்லு பார்ப்போம்‌” என்று 
கர்ஜித்த அவன்‌ அவளது கையைப்‌ பற்றி எரிந்து கொண்டிருந்த 
மெழுகுவர்த்தியின்‌ நெருப்பில்‌ காட்டினான்‌! 

நெருப்பின்‌ கடுமையால்‌ அவளது விரல்களிலிருந்த 
தோல்‌ உரியத்‌ துவங்கியது! ஆனால்‌ அந்த வேதனையைத்‌ 
தாங்கிக்கொள்ளும்‌ பலத்தைத்‌ தேவன்‌ அவளுக்கு 
அருளினார்‌! 

அவள்‌. வாய்‌ திறக்கவில்லை! மறுகையிலிருந்த 
பாத்திரத்திலிருந்து ஒரு சொட்டுக்‌ கஷாயம்கூட வெளியே 
சிந்தவில்லை! 


இன்னுமதிகமாக அவள்‌ கையைநெருப்பில்‌ பொதிகினான்‌ 


டைரல்‌. 


க 

“நீர்‌ என்னை உயிரோடு சுட்டெரித்தாலும்கூட நான்‌ என்‌ 
அருமை இரட்சகரான கிறிஸ்துவை மறுதலிக்க மாட்டேன்‌. 
உமக்காக அவரிடம்‌ வேண்டிக்கொள்வேன்‌ ” என்று உறுதியாகக்‌ 
கூறினாள்‌ ரோஸ்‌ ஆலன்‌. 


திகைத்துப்போன டைரல்‌ அவள்‌ கையை விட்டு 
விட்டான்‌! 

பொசுங்கிப்போன கையின்மீது ஒரு துணியைச்‌ சுற்றியபடி, 
தன்‌ அம்மாவுக்குக்‌ கஷாயத்தை எடுத்துச்‌ சென்றாள்‌ ரோஸ்‌ 
ஆலன்‌. நோயின்‌ வேதனையிலிருந்த அவர்களிடம்‌ அவள்‌ 
நடந்ததைப்‌ பற்றி ஒன்றுமே சொல்லவில்லை! 


திரும்பிவந்த அவளை மறுபடியும்‌ பிடித்தான்‌ டைரல்‌. 

“நீ ஏதோ சின்னப்‌ பெண்‌. அறியாமல்‌ சொல்லிவிட்டாய்‌. 
பரவாயில்லை உன்‌ பெற்றோர்‌ கிறிஸ்துவை மறுதலிக்கும்படி 
செய்‌. நான்‌ உன்னை விட்டுவிடுகிறேன்‌”” என்று கூறினான்‌ 
அவன்‌. 

“இல்லை ஐயா, நான்‌ ஒன்றும்‌ அறியாமல்‌ சொல்லவில்லை! 
கிறிஸ்துவை நான்‌ அறிந்திருப்பதினால்‌ தான்‌ அவரை அதிகமாக 
நேசிக்கிறேன்‌. நீரும்‌ அவரை அறிவீரானால்‌ நிச்சயமாக அவரை 
நேசிப்பீர்‌ என்று கூறினாள்‌ ரோஸ்‌ ஆலன்‌. 

“என்ன இது? என்னிடமே பிரசங்கம்‌ செய்யத்‌ துணிந்து 
விட்டாயா?” என்று கத்திய டைரல்‌ அவள்‌ கைகளில்‌ விலங்கைப்‌ 
பூட்டினான்‌. 

அவளோடுகூட அவள்‌ பெற்றோரும்‌ சிறைக்கு 
அனுப்பப்பட்டார்கள்‌! 

கடைசியாக ரோஸ்‌ ஆலன்‌ நீதி விசாரணைக்காக 
நீதிபதியின்‌ முன்னால்‌ அழைத்துவரப்பட்டாள்‌. ்‌ 

“£ ஏன்‌ சிலைகளை வணங்க மறுக்கிறாய்‌?” என்று நீதிபதி 

அவளிடம்‌ கேட்டார்‌. ட 


/ 

“விக்கிரகங்களை வணங்கக்‌ கூடாது என்று வேதாகமத்தில்‌ 
கூறப்பட்டிருக்கிறது”” என்று ரோஸ்‌ ஆலன்‌ பதிலளித்தாள்‌. 

“இப்படியெல்லாம்‌ நீ சொல்லிக்கொண்டிருந்தால்‌ நீ 
, நரகத்துக்குத்தான்‌ போவாய்‌!” என்று கத்தினார்‌ நீதிபதி. 
“இல்லை ஐயா, நானே வழியும்‌ சத்தியமும்‌ ஜீவனுமா 

யிருக்கிறேன்‌ என்று கூறிய மெய்யான இரட்சகரை நான்‌ 
விசுவாசிக்கிறேன்‌. மீட்பர்‌ இயேசு என்னைப்‌ பரலோகத்துக்குக்‌ 
கொண்டு சேர்ப்பார்‌” என்று துணிவோடு பதிலளித்தாள்‌ 
ரோஸ்‌. 

அவளது ஆணித்தரமான பதில்கள்‌ கேட்டுக்‌ கொண்டிருந்த 
பலரின்‌ இருதயங்களைத்‌ துளைத்து அவர்களைச்‌ சிந்திக்க 
வைத்தன! 

அதற்கு மேலும்‌ அவளைப்‌ பேசும்படி அனுமதிக்க 
விரும்பாத நீதிபதி அவளுக்கு. மரண தண்டனை 
விதித்துவிட்டார்‌! 

“நான்‌ மரண இருளின்‌ பள்ளத்தாக்கிலே நடந்தாலும்‌ 
பொல்லாப்புக்குப்‌ பயப்படேன்‌; தேவரீர்‌ என்னோடேகூட 
இருக்கிறீர்‌” என்று அறிக்கையிட்டபடி ரோஸ்‌ ஆலன்‌ அந்தத்‌ 
தண்டனையை மகிழ்ச்சியாக ஏற்றுக்கொண்டாள்‌. 


(இறுதியாக மரண தண்டனை விதிக்கப்பட்டிருந்த வேறு 
சிலரோடுகூட அவளை நெருப்பிலிட்டு எரிக்கும்படியாக 
கொலஸ்டர்‌ பட்டணத்துத்‌ தெருக்கள்‌ வழியாக இழுத்துச்‌ 
சென்றார்கள்‌. 

கூடியிருந்த பலர்‌ அவளுக்காகக்‌ கண்ணீர்‌ வடித்தார்கள்‌! 

நெருப்பு மூட்டப்படும்‌ வேளையிலும்‌ அவள்‌ கூடி 
நின்றிருந்தவர்களைப்‌ பார்த்து, “எனக்கு அன்பானவர்களே, 
சிலை வணக்கத்துக்கு அடிமையாகாதிருங்கள்‌. ஒரே மெய்யான 
இரட்சகராகிய கிறிஸ்துவை ஏற்றுக்கொள்ளுங்கள்‌”” என்று 
வேண்டிக்கொண்டாள்‌. 

நெருப்பு பரவியபோது, மேலே நிமிர்ந்து பார்த்து, 
“தேவனே. என்னை ஏற்றுக்கொள்ளும்‌'' என்று ஜெபித்தபடியே 
ரோஸ்‌ ஆலன்‌ இரத்தச்சாட்சியாக மரித்தாள்‌! 

வேதாகம வாசிப்புப்‌ பகுதி ' 

ஸ்தேவான்‌ (அப்போஸ்தலர்‌ 6:1-7:60). 
மனப்பாட வசனம்‌ 

“என்னிமித்தம்‌ உங்களை நிந்தித்துத்‌ துன்பப்படுத்தி, 
பலவித தீமையான மொழிகளையும்‌ உங்கள்‌ பேரில்‌ பொய்யாய்ச்‌ 
சொல்வார்களானால்‌ பாக்கியவான்களாயிருப்பீர்கள்‌” (மத்தேயு 
5:11). 
ஜெபம்‌ 

எங்கள்‌ அன்பான தேவனே, 

இரத்தச்சாட்சிகளைப்‌ பற்றிய இந்த நூலுக்காக 
உமக்கு நன்றி தேவனே. நானும்‌ இந்தச்‌ சிறுவர்‌ சிறுமி 
யரைப்போல உமக்காகத்‌ துணிவுடன்‌ சாட்சி கூற 
எனக்குப்‌ பலத்தைக்‌ கொடுத்தருளும்‌. 

என்னுடைய பாவங்களுக்காகச்‌ சிலுவையில்‌ 
மரிக்கும்படி நீர்‌ உம்முடைய ஒரேபேறான குமாரனாகிய 
கிறிஸ்துவை அனுப்பியதற்காக நான்‌ உமக்கு நன்றி 
கூறுகிறேன்‌. நான்‌ அவரை என்‌ இரட்சகராகவும்‌ 
ஆண்டவராகவும்‌ ஏற்றுக்கொண்டிருக்கிறேன்‌. அவரை 
மற்றவர்களுக்கு அறிமுகம்‌. செய்யும்‌ என்னுடைய 
பணியில்‌ நீர்‌ எனக்கு உதவியருளும்‌. 

பலவிதமான சோதனைகளுக்கு நான்‌ 
ஆளாகிறேன்‌. நீரே அவற்றிலிருந்து தப்பிக்கொள்ளும்‌ 
படியான போக்கை உண்டாக்கும்‌. உமது வசனங்களின்‌ 
மூலம்‌ என்னை வழிநடத்தும்‌. உம்மீதுள்ள திட 
விசுவாசத்தால்‌ நானும்‌ கூட “அப்பாலே போ, சாத்தானே” 
என்று சொல்லத்தக்க மனபலத்தைப்‌ பெறும்படி எனக்கு 
உதவும்‌. 

“நாங்கள்‌ ஆராதிக்கிற எங்கள்‌ தேவன்‌ எங்களைத்‌ 

தப்புவிக்க வல்லவராயிருக்கிறார்‌”” என்று தானியேலின்‌ 
புத்தகத்தில்‌ அந்த மூன்று யூத வாலிபர்களும்‌ திட 
விசுவாசத்தோடு அறிக்கையிட்டதுபோல, நானும்‌ 
துணிவோடு மற்றவர்களிடம்‌ உம்மை அறிக்கை 
செய்யும்படி என்னைப்‌ பலப்படுத்தும்‌, எந்தச்‌ 
சூழ்நிலையிலும்‌, எப்படிப்பட்டவர்களின்‌ மத்தியிலும்‌ 
உமக்காக உறுதியோடு நிற்கத்தக்கதான பலத்தை 
எனக்கு அளித்தருளும்‌. 

நீரே எனக்கு அடைக்கலமும்‌ பெலனும்‌, ஆபத்துக்‌ 
காலத்தில்‌ அனுகூலமான துணையுமாயிரும்‌. 

உமக்காகத்‌ துணிவோடு நிற்க வேண்டிய 
இடங்களில்‌ “கர்த்தர்‌ எனக்குச்‌ சகாயர்‌, நான்‌ 
பயப்படேன்‌”” என்று அறிக்கையிட்டு, எந்தத்‌ துன்பங்‌ 
களையும்‌ சகித்துக்‌ கொள்ளும்‌ வல்லமையை எனக்குக்‌ 
கொடுத்தருளும்‌. 

எங்கள்‌ அருமை இரட்சகரான இயேசுவின்மூலம்‌ 
ஜெபம்‌ கேளும்‌ தேவனே, ஆமென்‌. 


எமது வாழ்க்கை வரலாற்று 
நூல்கள்‌ 


ஆசிரியர்‌: எச்‌. பி. ராஜ்குமார்‌ 
பில்லி கிரகாம்‌ வாழ்க்கை வரலாறு ட ரூ. 35-00- 
வல்லமையான இந்த ஊழியரின்‌ வாழ்க்கை வரலாறு 
அவருடைய நற்செய்திப்‌ பணி பற்றிய விவரங்கள்‌ மற்றும்‌ 
புகைப்படங்களோடு கொடுக்கப்பட்டுள்ளது! 3 
மேரிஜோன்ஸ்‌ வாழ்க்கை வரலாறு ன ரூ. 18-00 
வேதாகமத்தைப்‌ பற்றிய வாஞ்சையைச்‌ சிறுபிள்ளைகள்‌ 
மனதில்‌ பதிய வைக்கும்‌ அற்புதமான வாழ்க்கை வரலாறு! 
மார்ட்டின்‌ லுத்தர்‌ வாழ்க்கை வரலாறு ரூ. 20-00 
தனது விசுவாசத்துக்காக உறுதியாக நின்று மரண அச்சுறுத்தல்‌ 
களுக்கு மத்தியிலும்‌ கிறிஸ்துவுக்காகத்‌ துணிவோடு செயல்பட்ட 
வல்லமையான ஊழியரின்‌ வாழ்க்கை வரலாறு! 
இளம்‌ மிஷனரி புரூஸ்‌ ஒல்சன்‌ வாழ்க்கை வரனறு... ரூ. 20-00 
தனது பத்தொன்பதாவது வயதில்‌ உலகிலேயே கொடூரமான 
பழங்குடிகளின்‌ மத்தியில்‌ ஊழியம்‌ செய்யச்‌ சென்று வெற்றிபெற்ற 
ஊழியரின்‌ வாழ்க்கை வரலாறு! 
சகோதரன்‌ ஆண்ட்ரூ வாழ்க்கை வரலாறு... ரூ. 20-00 
துப்பாக்கி முனைகளுக்கும்‌ அஞ்சாமல்‌ பல நாடுகளுக்கும்‌ 
வேதாகமத்தைக்‌ கொண்டு சென்ற வல்லமையான ஊழியரின்‌ 
வாழ்க்கை வரலாறு! 
எல்லா கிறிஸ்தவ புத்தகக்‌ கடைகளிலும்‌ 
கிடைக்கும்‌! 


எமது நற்செய்திக்‌ கதை நூல்கள்‌! ப 
ஆசிரியர்‌: எச்‌. பி. ராஜ்குமார்‌ 


பள்ளியிலும்‌ வெளியிலும்‌ எத்தனையோ சோதனை 
களைச்‌ சந்திக்கும்‌ நமது பிள்ளைகளை விசுவாசத்‌ 
தில்‌ பலப்படுத்தி, கிறிஸ்துவின்‌ பாதையில்‌ நடக்க 
வழிகாட்டும்‌ நற்செய்திக்‌ கதை நூல்கள்‌! 
ரூபாய்‌ 


ஞாயிறு பள்ளிக்‌ கதைகள்‌ க்‌ ... 20-00 
ஓய்வுநாள்‌ பள்ளிக்‌ கதைகள்‌ ட 20-00 
நல்வசனக்‌ கதைகள்‌ FT, 18-00 
வேத வசனக்‌ கதைகள்‌ ப 18-00 
வேதாகம நீதிக்‌ கதைகள்‌ ட 20-00 
நீதிமொழிக்‌ கதைகள்‌ ஜஜ 18-00 
வேதாகம போதனைக்‌ கதைகள்‌ ட்‌ 18-00 
ஒவ்வொரு நற்செய்திக்‌ கதையும்‌ 
தீர்மானம்‌ 
வேதாகமப்‌ பகுதி 
மனப்பாட வசனம்‌ 
இவற்றுடன்‌ கொடுக்கப்பட்டுள்ளது! 
பிள்ளைகள்‌ ஆவிக்குரிய வளர்ச்சியையும்‌. மன 
பலத்தையும்‌, திட விசுவாசத்தையும்‌ பெற உதவும்‌. |. 
நூல்கள்‌! | 


எல்லா கிறிஸ்தவ புத்தகக்‌ கடைகளிலும்‌ கிடைக்கும்‌ 


ராதை நு க்‌ அபல 
| 


=== = 

கிறிஸ்துவுக்காகத்‌ திட விசுவாசத்துடன்‌ - ்‌ 
வாழ்ந்த சிறுவர்‌ சிறுமியரின்‌ வாழ்க்கை வரலாறு! 


“4 தனது வேதாகம வாஞ்சையின்‌ காரணமாகத்‌ 
துன்புறுத்தல்களை அனுபவித்தாலும்‌ வில்லியம்‌ - 
ஹன்டர்‌ தனது விசுவாசத்தைக்‌ ஈகவிடனில்‌ - 
“நற்செய்திப்‌ பணியில்‌ -அள தட ஆர்வம்‌ 
கொண் சிறுமி 
சோதனைகளைச்‌ சந்திக்க வேண்டியிருந்த 


அம்‌ 


“1” எந்த நிலையிலும்‌ தனது விசுவாசத்தைக்‌... 


கைவிடாமல்‌... கிறிஸ்துவுக்காகத்‌. ர அக 
க சிறுவன்தான்‌ ஜேமி டக்ளஸ்‌! .. - 


மத்திய கிறிஸ்துவை ளிக்க க 
இவர்களின்‌ அற்புதமான “வாழ்க்கை வரலாறு ப 
நமது விசுவாசத்தைப்‌ ப்படுத்த: அதிகத்‌ 
காக விசுவாச வீரர்களாக... வாழும்‌. _ வல்லமையை | 


நமக்குக்‌ க என்பதில்‌... ஐயமில்லை ! 


பரிசளிக்கச்‌ சிறந்த நூல்‌! ==. ல்‌ : 
| க வட்ட அ ra: அட்ட| தது 
i இ A இ ட 
DYOK DEPOT 
பம | ணு | அருட்புமா என்த பட 
ப அபத்த சிறுவர்‌ / ஆளம்வாலிறர்‌ 
11 oh ட 


